


الرسالة

Al-Risala

May 2014 • No. 450 • Rs. 15



کردار کی کوئی قیمت نہیں، لیکن کردار کے
ذریعے آپ دنیا کی ہر چیز خرید سکتے ہیں۔

بِسْمِ اللَّهِ الرَّحْمَنِ الرَّحِيمِ

مئی 2014

فہرست

الرسالہ

جاری کردہ 1976

2	تواصی بالحق، تواصی بالاصر	اردو اور انگریزی میں شائع ہونے والا
3	انسان کی تخلیق	اسلامی مرکز کا ترجمان
4	شخصیت کی تغیر	زیر سرپرستی
5	جنت کے باغوں میں	مولانا وحید الدین خاں
6	حکمت کاراز	صدر اسلامی مرکز
7	دعا کی قبولیت	AI-Risala Monthly
8	لامحمد و مصلحت	1, Nizamuddin West Market New Delhi-110 013
10	خواہش پر کنشروں	Tel. 011-41827083, 46521511, Fax: 011-45651771
11	جنت کی نمری	email: info@goodwordbooks.com www.goodwordbooks.com
25	احیاء امت	Subscription Rates
33	اسلام اور دو رجدید	Single copy ₹15 One year ₹150 Two years ₹300 Three years ₹450
39	ششم رسول کا مسئلہ	Abroad by Air Mail. One year \$20
43	نتیجے کا نقداں	Printed and published by Saniyasnain Khan on behalf of Al-Markazul Islami, New Delhi.
46	اختلاف رائے	Printed at Nice Printing Press, 7/10, Parwana Road, Khureji Khas, Delhi-110 051
47	موت کا پیغام	

تواصی بالحق، تواصی بالصبر

قرآن کی سورہ الحصر میں اہل ایمان کی صفت بتاتے ہوئے یہ الفاظ آئے ہیں: وَتَوَاصُوا بِالْحَقِّ وَتَوَاصُوا بِالصَّبْرِ (3:103) یعنی وہ ایک دوسرے کو حق کی نصیحت کرنے والے ہوتے ہیں اور وہ ایک دوسرے کو صبر کی نصیحت کرنے والے ہوتے ہیں۔

قرآن کی اس آیت میں حق سے مراد اہل ایمان کی داخلی صفت ہے اور صبر سے مراد اہل ایمان کی وہ صفت ہے جس کا تعلق خارجی حالات سے ہے۔ ایمان کے معاملے میں اصل مطلوب چیز حق کی اتباع ہے۔ مؤمن وہ ہے جو حق کو شعوری طور پر دریافت کرے اور پھر عملًا اُس پر قائم ہو جائے۔ مگر یہ فیصلہ کوئی سادہ فیصلہ نہیں۔ جب ایک شخص اتباع حق کا فیصلہ کرتا ہے تو یہ فیصلہ ایک ایسی دنیا میں ہوتا ہے جہاں طرح طرح کے مسائل ہیں۔ کبھی کوئی خارجی چیز اس کی خواہش (desire) یا اس کی انا (ego) کو بھڑکاتی ہے اور اس کا اندر یہ پیدا ہو جاتا ہے کہ وہ اپنی خواہش سے متنازع ہو کر حق کے راستے سے ہٹ جائے۔ اسی طرح کبھی خارجی مشکلات سے اس کے ارادے میں کمزوری پیدا ہو جاتی ہے اور ضرورت ہوتی ہے کہ اس کو دوبارہ ثابت قدمی پر آمادہ کیا جائے۔

یہی وہ موقع ہیں جو تواصی کی ضرورت پیدا کرتے ہیں۔ ایسے موقع پر اہل ایمان سے یہ مطلوب ہے کہ وہ ایک دوسرے کے سچے مددگار بن جائیں۔ وہ خیر خواہانہ نصیحت کے ذریعے ایک دوسرے کو سننجلایں۔ ایسے موقع پر وہ ایک دوسرے کو درست مشورہ دے کر یہ کوشش کریں کہ ان کا ساتھی حق سے منحرف نہ ہونے پائے، وہ صبر کے تقاضوں کو پورا کرتے ہوئے بدستور حق پر قائم رہے۔ تواصی کا مطلب باہمی نصیحت یا باہمی مشورہ ہے۔

مشورہ کی کچھ لازمی شرطیں ہیں۔ ایک یہ کہ وہ مبنی بر خیر خواہی مشورہ ہو اور دوسرے یہ کہ وہ عملی طور پر ایک ممکن العمل مشورہ ہو۔ حقیقی تواصی وہی ہے جس میں یہ شرطیں پائی جائیں۔ تواصی بالحق سے مراد نظری معاملے میں تواصی ہے اور تواصی بالصبر سے مراد عملی معاملے میں تواصی۔

انسان کی تخلیق

انسان کے مقصدِ تخلیق کے بارے میں قرآن میں مختلف آیتیں آئی ہیں۔ اُن میں سے ایک آیت یہ ہے: **أَنْحَسِبْتُمْ أَنَّمَا خَلَقْنَاكُمْ عَبَثًا وَأَنَّكُمْ إِلَيْنَا لَا تُرْجَعُونَ** (یعنی کیا تم نے یہ گمان کر رکھا ہے کہ ہم نے تم کو بے مقصد پیدا کیا ہے اور تم ہماری طرف لوٹائے نہیں جاؤ گے۔ انسان کو اس کے پیدا کرنے والے نے بہترین صورت (40:64) پر پیدا کیا ہے۔ انسان ساری کائنات میں ایک نکرم مخلوق (70:17) کی حیثیت رکھتا ہے۔ انسان کو اس کے پیدا کرنے والے نے بہترین صلاحیتیں عطا کی ہیں (4:95)۔ انسان کو استثنائی طور پر عقل دی گئی ہے جو کسی بھی دوسری مخلوق کو حاصل نہیں (23:68)۔

حقیقت یہ ہے کہ انسان اپنی تخلیق کے اعتبار سے، ایک انہتائی بامعنی مخلوق ہے۔ انسان کی تخلیق میں ایک انہتائی ذہین ڈیزائن (intelligent design) پائی جاتی ہے۔ اس تخلیق میں یہ واضح اشارہ موجود ہے کہ انسان سے اس کے خالق کو اس دنیا میں ایک ثابت کردار (positive role) مطلوب ہے مگر عجیب بات ہے کہ عام طور پر انسان اس کے برعکس منفی کردار ادا کرتا رہا ہے۔ یہ بلاشبہ انسانی تاریخ کا سب سے بڑا سوال ہے۔

اس سوال کا جواب ایک حدیث رسول کے مطالعے سے معلوم ہوتا ہے: اکثر واد ذکر هادم اللذات الموت (الترمذی)، رقم الحدیث: 2307) یعنی تم موت کو بہت زیادہ یاد کرو جو لذتوں کو ڈھادنے والی ہے۔ اس حدیث کا مطلب یہ ہے کہ انسان وقتی لذتوں میں گم ہو کر اُس اعلیٰ روں کو ادا کرنے میں ناکام رہتا ہے جو اس کے لیے اس کی صلاحیت کے اعتبار سے مقدر کیا گیا ہے۔ انسان کو یہ کرنا ہے کہ وہ اس مطالعے میں اپنے شعور کو بیدار کرے۔ وہ خالق کے اس اشارے کو سمجھے کہ اگر میں نے خالق کے تخلیق نقشے کے مطابق، اپنے آپ کو خدائی مشن سے لگایا جو کہ میری صلاحیتوں کا اصل استعمال ہے تو اس کے بعد میری زندگی کی تمام ضرورتوں کی اعلیٰ تجھیں خود خالق کی طرف سے کی جائے گی۔

شخصیت کی تعمیر

ایک مون کا سب سے بڑا نسمن (concern) یہ ہوتا ہے کہ آخرت میں اس کو جنت میں داخلہ ملے، وہ اپنی ابدی زندگی میں جنت کا باشندہ بن کر رہ سکے۔ جنت میں داغلہ کس کو ملے گا، اس سوال کا جواب قرآن میں ان الفاظ میں دیا گیا ہے: ذلك جزاء من تزكيٰ (76:20) یعنی جنت اس کے لیے ہے جو اپنا تزکیہ کرے۔

تزکیہ کوئی پراسرار چیز نہیں۔ تزکیہ کے حصول کا اصل ذریعہ ثبت طرز فکر ہے۔ ثبت طرز فکر سے آدمی کے اندر ثبت شخصیت بنتی ہے، اور ثبت شخصیت آدمی کو اس قابل بناتی ہے کہ اس کو فرشتوں کی صحبت حاصل ہو۔ اس طرح کسی آدمی کے اندر تزکیہ کا پر اس (process) شروع ہوتا ہے۔ وہ فرشتوں کی صحبت میں تزکیہ کا سفر کرتا رہتا ہے، یہی سفر اس کے اندر مزکی شخصیت (purified soul) کی تعمیر کرتا ہے، اور یہی مزکی شخصیت ہے جو کسی آدمی کو جنت میں داخلہ کا مستحق بناتی ہے۔ موت سے پہلے جنتی شخصیت کی تیاری ہے اور موت کے بعد اس تیار شدہ شخصیت کا جنت میں داغلہ۔

نفرت اور تشدد کا ماحول تزکیہ کے عمل کے لیے قاتل (killer) کی حیثیت رکھتا ہے۔ نفرت اور تشدد کے ماحول میں شخصیت کے تزکیہ کے عمل کا جاری ہونا ممکن نہیں۔ جس آدمی کے اندر جنت کی طلب ہو، اس کو پہلا کام یہ کرنا ہے کہ وہ اپنے اندر سے نفرت کو مٹائے، وہ تشدد کو ہر قیمت پر ختم کرے۔ جہاں نفرت اور تشدد سے پاک یہ ماحول بنے گا، وہیں یہ ممکن ہو گا کہ تزکیہ کا ثابت عمل جاری ہو، اور اس ثابت شخصیت کی تعمیر ہو جو جنت میں داخلہ کی مستحق قرار پائے۔

جنت، خدا کے پڑوس کا دوسرا نام ہے۔ خدا کے پڑوس میں ایسا انسان کبھی نہیں بسایا جائے گا جس کے اندر نفرت اور تشدد کا مزار جا یا جاتا ہو۔ جو آدمی جنت کا حریص ہو، جو آدمی خدا کے پڑوس میں جینے کی تمنا رکھتا ہو، اس کے لیے فرض کے درجے میں ضروری ہے کہ وہ اپنے اندر سے نفرت اور تشدد کا مکمل خاتمه کرے۔ موجودہ دنیا میں تشدد جہنم کا نمائندہ ہے اور امن جنت کا نمائندہ۔

جنت کے باغوں میں

ایک روایت حدیث کی مختلف کتابوں میں اس طرح آئی ہے: عن أنس قال: قال رسول الله صلى الله عليه وسلم: إِذَا مُرْتَم بِرِيَاضِ الْجَنَّةِ فَارْتَعُوا - قَالُوا: وَمَا رِيَاضُ الْجَنَّةِ - قَالَ: حَلْقَ الدَّكْرِ (سنن الترمذی، رقم الحديث: 3431) یعنی حضرت انس کہتے ہیں کہ رسول اللہ صلی اللہ علیہ وسلم نے فرمایا کہ جب تم جنت کے باغوں سے گزرو تو چرنے کی کوشش کرو۔ سوال کیا گیا کہ جنت کے باغات کیا ہیں۔ آپ نے فرمایا کہ ذکر کے حلقے۔

اس حدیث میں 'حلق الذکر' کا لفظ عالمی معنی (symbolic sense) میں ہے۔ اس کا مطلب یہ ہے کہ ہر جگہ تمہارے لیے جنتی تجربے کے موقع موجود ہیں۔ ان موقع کو پہچانو اور ان کو استعمال کرو۔ اس طرح دنیا میں تمہاری پوری زندگی جنت کا تجربہ بن جائے گی:

Make your living in this world like living in Paradise.

قرآن سے معلوم ہوتا ہے کہ موجودہ دنیا کو جنت کے مشابہ (similar) بنایا گیا ہے (2:25)، یعنی موجودہ دنیا میں وہ تمام اجزاء محدود طور پر موجود ہیں جو جنت میں لا محدود طور پر موجود ہوں گے۔ موجودہ دنیا جنت کا اپر فیکٹ ورژن (imperfect version) ہے، اور جنت موجودہ دنیا کا پرفیکٹ ورژن (perfect version) ہے۔ جس انسان کو موجودہ دنیا کی اس مشابہ جنت حیثیت کی دریافت ہو جائے، وہ موجودہ دنیا میں جنت کا تجربہ کرنے لگے گا۔ اُس انسان کے لیے موجودہ دنیا گویا کہ جنت کی چراگاہ بن جائے گی، اُس کو موجودہ دنیا کے ہر تجربے میں جنت کی غذائیں لے گی۔

یہ سارے معاملہ ایمانی شعور کی بیداری کا معاملہ ہے۔ جس آدمی کے اندر ایمانی شعور پوری طرح بیدار ہو جائے، اُس کا یہ حال ہو جائے گا جیسے کہ وہ جنت کے باغوں میں واک (walk) کر رہا ہے۔ ایسے آدمی کے لیے موت کا مطلب یہ ہو گا جیسے کہ کوئی شخص اپنے گھر کے ایک کمرے سے نکل کر اس کے دوسرے کمرے میں داخل ہو جائے۔

حکمت کاراز

ایک روایت کے مطابق، پیغمبر اسلام صلی اللہ علیہ وسلم نے فرمایا: رأس الحکمة مخافة الله (الجامع الصغير للسيوطی)، رقم الحديث: 4361 (یعنی اللہ کا خوف حکمت کا سرا ہے۔)

یہ حدیث رسول انسانی فطرت کی ایک حقیقت کو بتاتی ہے۔ وہ حقیقت یہ ہے کہ حکمت کسی کے اندر صرف کتابوں کے مطالعے کے ذریعے نہیں آتی، حکمت کے لیے ایک اور چیز لازمی طور پر ضروری ہے اور وہ اللہ کا خوف ہے۔ خوف خدا کے بغیر آدمی صاحب علم تو بن سکتا ہے، لیکن وہ صاحب حکمت نہیں بن سکتا۔ اس کا سبب یہ ہے کہ حکمت کے لیے معلومات کے علاوہ، ایک اور چیز ضروری ہے اور وہ کامل حقیقت پسندی (realistic approach) ہے۔ کامل حقیقت پسندی کے لیے ضروری ہے کہ آدمی تواضع (modesty) کی اُس آخری حد پر پہنچ چکا ہو جس کو کٹ ٹو سائز (cut to size) کہا جاتا ہے اور کٹ ٹو سائز انسان (man cut to size) کو وجود میں لانے کا راز صرف ایک ہے اور وہ کامل معنوں میں اللہ کا خوف ہے۔

کوئی انسان جب دوسرے انسانوں کے درمیان ہوتا ہے تو ہر انسان اُس کو اپنے ہی جیسا ایک انسان دکھائی دیتا ہے۔ اس بنا پر کسی انسان کے اندر یہ طاقت نہیں کہ وہ دوسرے انسان کو کٹ ٹو سائز انسان بناسکے۔ یہ واقعہ صرف قادر مطلق خدا پر کامل ایمان کے ذریعے حاصل ہوتا ہے۔ انسان کی اس فطرت کی بنا پر اس معاملے میں صحیح فارمولایہ ہے کہ — قادر مطلق خدا پر یقین سے انسان کا کٹ ٹو سائز ہونا، کٹ ٹو سائز انسان کے اندر کامل درجے میں حقیقت پسندی کا آنا اور کامل حقیقت کی بنا پر چیزوں کو ویسا ہی دیکھنا جیسا کہ وہ فی الواقع ہیں۔ یہی وہ حقیقت پسندانہ سوچ ہے جس کے نتیجے کا نام حکمت (wisdom) ہے۔ کسی انسان کے اندر یہ صفت ہمیشہ خدا کی نسبت سے پیدا ہوتی ہے، لیکن انسان چوں کہ سماج کے اندر رہتا ہے، اس لیے اس صفت کا عملی ظہور انسانی کی نسبت سے ہوتا ہے۔ انسان کی نسبت سے اس صفت کے ظہور ہی کا دوسرا نام حکمت ہے۔

دعا کی قبولیت

ایک مسلم نوجوان نے کہا کہ میرے بہت سے مسائل کے لیے اللہ سے بہت دعا کرتا ہوں، لیکن میری دعا قبول نہیں ہوتی۔ اس طرح دعا کرتے ہوئے مجھے کئی سال گزر گئے، مگر میرا کوئی مسئلہ حل نہ ہوا۔ میری سمجھ میں نہیں آتا کہ اب میں کیا کروں۔

یہ وہ لوگ ہیں جو اپنے مادی مسائل کے لیے اللہ سے دعا کرتے ہیں، پھر جب وہ دیکھتے ہیں کہ ان کا مسئلہ ان کی خواہش کے مطابق حل نہیں ہوا تو وہ مایوسی میں بنتا ہو جاتے ہیں۔ دعا بلاشبہ ایک اعلیٰ عبادت ہے، مگر جہاں تک دعا کی قبولیت کا سوال ہے، اس کا انحصار اللہ کی مرضی پر ہے، نہ کہ بندے کی خواہش پر۔

اصل یہ ہے کہ دنیا کی جو مادی چیزیں ہیں، وہ سب کی سب امتحان کے پرچے (test papers) ہیں۔ کسی انسان کو کون امتحانی پر چوں کے ساتھ آزمانا ہے، اس کا فیصلہ اللہ کی طرف سے کیا جاتا ہے، نہ کہ انسان کی خواہش کی بنیاد پر۔ کوئی طالب علم اگر یہ چاہے کہ اس کے امتحان کا پرچہ اس کی مرضی کے مطابق اس کو دیا جائے تو ایسا ہونا ممکن نہیں، کیوں کہ امتحانی پرچے کے معاملے میں سارا فیصلہ تلقینی ادارے کے ذمے داروں کی طرف سے کیا جاتا ہے، طالب علم کی خواہش کی بنیاد پر اس کا فیصلہ نہیں ہوتا۔

ایسی حالت میں دعا کا صحیح طریقہ یہ ہے کہ آدمی دعا نہیں تو خوب کرے، لیکن دعا کی قبولیت کے معاملے کو وہ تمام تر اللہ کے اوپر ڈال دے۔ اگر کسی آدمی کی دعا بظاہر قبول نہیں ہو رہی ہے تو اس کو یقین کرنا چاہیے کہ یہی اللہ کی مرضی ہے۔ اللہ زیادہ بہتر جانتا ہے کہ کسی بندے کے لیے خیر کیا ہے۔ انسان صرف اپنی خواہشوں کو جانتا ہے، نہ یہ کہ اس کا خیر کس چیز میں ہے۔

آدمی کو چاہیے کہ وہ ملے ہوئے پر راضی رہے اور نہ ملے ہوئے کے بارے میں وہ یہ دعا کرے کہ خدا یا، تو میرے لیے خیر کا فیصلہ فرماء (اللهم خرلي و اخترلي)۔

لامحود صلاحیت

انسان کے اندر لامحود صلاحیت ہے۔ ایک جدید تحقیق کے ذریعے یہ معلوم ہوا ہے کہ انسان اگر اپنی آنکھوں کو بند کر کے سوچے تو اس کے اندر ایک نئی صلاحیت پیدا ہو جاتی ہے۔ اُس وقت وہ زیادہ بہتر طور پر معلومات کو جذب کرنے کے قابل ہو جاتا ہے:

One can absorb information better by closing one's eyes.

یہ تحقیق اور اس طرح کی دوسری تحقیقات یہ بتاتی ہیں کہ انسان کے اندر اللہ تعالیٰ نے لامحود صلاحیتیں رکھیں ہیں۔ قدیم زمانے میں معذور افراد کے لیے اندھا اور گونگا اور بہرا اور لولا اور لکڑا جیسے الفاظ بولے جاتے تھے۔

اس طرح کے الفاظ سے یہ تاثر قائم ہوتا تھا کہ معذوری صرف معذوری ہے۔ ایسے لوگوں کے لیے ہر زبان میں ناکارہ یا اپاچ (disabled) جیسے الفاظ استعمال ہوتے تھے، مگر جدید تحقیقات کے بعد اب ایسے افراد کو مختلف طور پر اہل (differently-abled) شخص کہا جاتا ہے۔ یہ فطرت کا نظام ہے۔ جب کوئی شخص اپنے کسی جسمانی عضو کو کھو دیتا ہے تو اس کے اندر نئی صلاحیتیں جاگ ٹھتی ہیں۔ بظاہر جسمانی معذوری کے باوجود وہ بڑے بڑے کام انجام دیتا ٹامس الاویڈیسین، لوئی بریل، ہیلین کلر، اسٹفن ہاکنگ، وغیرہ اسی کی مثالیں ہیں:

Close eyes to absorb information

Want some important piece of information to sink in. Closing your eyes might do the trick. Researchers from University of Edinburgh found that a few minutes of 'wakeful resting allows information to be absorbed and it works best with verbal information rather than numbers. (*The Times of India*, New Delhi, July 25, 2012, p. 19)

فطرت کے اس قانون پر غور کیجئے تو اس سے ایک حدیث قدسی کی معنویت سمجھ میں آتی ہے۔

اس کے الفاظ یہ ہیں: **إِذَا ابْتَلَيْتُ عَبْدِي بِحَبِّيْتِهِ فَصَبَرَ، عَوْضَتْهُ مِنْهُمَا الْجَنَّةُ** (صحيح البخاري، رقم الحديث: 5653) یعنی جب میں اپنے ایک بندے کو ابتلا میں ڈالتا ہوں اور اس کی دونوں آنکھیں لے لیتا ہوں، پھر وہ صبر کرتا ہے، تو اس صبر کے بد لے میں اس کو جنت دے دیتا ہوں۔

اس روایت میں ابتلا کا لفظ آیا ہے، لیکن اپنی حقیقت کے اعتبار سے اس کا مطلب تجربہ (experience) ہے، یعنی جب کسی بندے کو پینائی سے محرومی کا تجربہ ہوتا ہے، پھر وہ ماہی کے بجائے صبر کر لیتا ہے۔

صبر کا مطلب برداشت ہے، لیکن یہاں صبر کا مطلب یہ ہے کہ وہ پینائی سے محرومی کے اس تجربے کو ثابت معنی (positive sense) میں لیتا ہے تو اس کا نتیجہ یہ ہوتا ہے کہ اس کی ذہنی صلاحیتیں بیدار ہو جاتی ہیں۔ اس کے اندر چھپے ہوئے امکانات انفوگل (unfold) ہونے لگتے ہیں۔

اس قسم کا ثابت تجربہ اُس انسان کو پیش آتا ہے جس کا شعور بیدار ہو۔ فطرت کے قانون کے مطابق، اس کا نتیجہ یہ ہوتا ہے کہ انسان کے اندر چھپی ہوئی صلاحیتیں بروئے کار آنے لگتی ہیں۔ معذوری کے باوجود وہ بڑے کام انجام دینے کے قابل ہو جاتا ہے۔ اس طرح کے افراد کی مثالیں قدیم تاریخ میں بھی موجود ہیں اور جدید تاریخ میں بھی۔



نیا ہندی ترجمہ قرآن

ہندی زبان میں صدر اسلامی مرکز کے دو ترجمے شائع ہو چکے ہیں۔ ایک، قرآن کا آسان ہندی ترجمہ۔ دوسرا، قرآن کا خالص ہندی ترجمہ۔ یہ نیا ترجمہ قرآن خاص طور پر غیر مسلم حضرات کے لیے تیار کیا گیا ہے۔

خواہش پر کنٹرول

خواہش (desire) ہر انسان کی ایک فطری صفت ہے۔ کوئی عورت یا مرد خواہش کی نفیسیات سے خالی نہیں۔ تاہم خواہش کوئی برائی (evil) نہیں، یعنی خواہش اپنے آپ میں برائی نہیں ہے، بلکہ خواہش کا غلط استعمال اس کو برآ بنا دیتا ہے۔ انسان کے اندر سب سے بڑی صفت محرك (incentive) ہے۔ ہر عمل کی جڑ میں ایک محرك ہوتا ہے۔ اگر کسی انسان کے اندر محرك نہ پایا جائے تو وہ کوئی کام نہیں کر سکتا۔ یہ محرك تمام تر خواہش کی پیداوار ہے۔ یہ خواہش ہے جو انسان کے اندر محرك پیدا کرتی ہے۔ خواہش نہیں تو محرك نہیں اور محرك نہیں تو کوئی عمل نہیں۔ اس معاملے میں انسان کا اصل کام یہ ہے کہ وہ اپنی خواہش کو کنٹرول کرے۔ وہ اپنی خواہش کو غلط رخ کی طرف جانے سے روکے۔ مثلاً کھانے میں وہ سادہ کھانا کھانے اور لذیذ کھانے سے پرہیز کرے۔ کوئی عمل کرے تو خدمت کے جذبے سے کرے، نہ کہ شہرت (fame) حاصل کرنے کے لیے۔ کپڑا پہننے تو ستر پوشی کے لیے پہنے، نہ کہ خوش نمائی کے لیے۔ پیسہ کمائے تو صرف ضرورت پوری کرنے کے لیے، نہ کہ دولت کا ڈھیر اکھٹا کرنے کے لیے۔ گھر بنائے تو رہائشی ضرورت کے لیے، نہ کہ شان و شوکت کے اظہار کے لیے۔ یہی خواہش پر کنٹرول ہے۔

خواہش پر کنٹرول کا مقصد اپنے آپ کو ڈسٹریکشن (distraction) سے بچانا ہے۔ جب آدمی اپنے آپ کو ڈسٹریکشن سے بچاتا ہے تو اس کے بعد اس کو یہ موقع ملتا ہے کہ وہ ذہنی اور روحانی ترقی میں مشغول ہو سکے، وہ اپنی شخصیت کے ارتقا کے اعلیٰ تر مقصد کو حاصل کر سکے۔ خواہش پر کنٹرول صرف وہ شخص کر سکتا ہے جو مطالعہ اور غور و فکر کے ذریعے اپنے مقصد تحلیق کو دریافت کرے۔ اس دریافت کا نتیجہ یہ ہوتا ہے کہ آدمی عارضی دنیا کی وقتی لذتوں سے اوپر اٹھ جاتا ہے، وہ اپنے آپ کو اس ربانی شخصیت کی تشکیل میں لگادیتا ہے جو دنیا میں اللہ کی مرضی پر چلے اور آخرت میں اللہ کی ابدی جنت میں داخلے کا مستحق قرار پائے۔ خواہش پر کنٹرول آدمی کو اعلیٰ انسان بناتا ہے۔ اس کے برعکس، خواہش کی پیروی کرنے والا آدمی حیوانیت کی سطح پر پہنچ جاتا ہے۔

جنت کی نرسری

کسی انسان کے لیے اس دنیا میں سب سے پہلی جانے کی چیز یہ ہے کہ وہ یہ دریافت کرے کہ جس ہستی نے انسان کو اور اس دنیا کو بنایا ہے، اس کی اسکیم آف ٹھنگلیس (scheme of things) کیا ہے۔ قرآن خدا کی کتاب ہے۔ قرآن کے مطالعے سے جو چیز معلوم ہوتی ہے، وہ یہ ہے کہ خدا نے سب سے پہلے ایک وسیع اور معیاری دنیا بنائی جس کا نام جنت (Paradise) ہے۔ پھر اس نے انسان کو پیدا کیا اور انسان کو اس جنت میں بسا یا۔

انسان کو خدا نے مکمل آزادی (freedom of choice) عطا کی۔ انسان سے یہ مطلوب تھا کہ وہ خالق کا اعتراف کرے، وہ خود اپنے اختیار سے سلف ڈسپلینڈ (self disciplined) زندگی گزارے۔ لیکن انسان اس امتحان میں پورا نہیں اترा۔ اُس نے آزادی کا غلط استعمال کیا۔ اس کے بعد خدا نے انسان کے بارے میں دوسرا اصول مقرر کیا۔ پہلے انسان کو عمومی بنیاد (general basis) پر جنت میں بسایا گیا تھا، لیکن جب انسان مقرر کردہ معیار پر پورا نہیں اترتا تو اس کے بعد خدا نے یہ طے کیا کہ انسان کے لیے جنت کا فیصلہ انتخابی بنیاد (selective basis) پر کیا جائے، یعنی صرف ان افراد کو جنت میں آباد کیا جائے جو سلف ڈسپلین (self discipline) کے مطلوب معیار پر پورے اتریں۔ اس مقصد کے لئے خدا نے ابدی جنت کے سوا ایک اور عارضی دنیا بنائی۔

یہ عارضی دنیا ہمارا موجودہ سیارہ ارض (planet earth) ہے۔ سیارہ ارض گویا ابدی جنت کو فیڈ (feed) کرنے کے لئے عارضی قسم کی ایک زندہ نرسری (living nursery) ہے۔ اس سیارہ ارض پر انسان گویا پودے (plants) کی مانند اگائے جاتے ہیں۔ اُن کو یہاں کے مختلف حالات میں محدود مدت کے لئے زندگی گزارنے کا موقع دیا جاتا ہے۔ اس مدت میں انسان فرشتوں کے سپروذرن (supervision) میں ہوتا ہے۔ فرشتے مسلسل واچ (watch) کرتے ہیں کہ کوئی انسان مختلف حالات میں کس قسم کا رسپانس (response) دے رہا ہے اور اپنے اندر کس قسم کی

پرنسالیٰ کی تشکیل کر رہا ہے۔ پھر جو فرد (individual) اپنے قول و عمل سے یہ ثابت کرتا ہے کہ وہ مطلوب معیار کے مطابق ہے، اس کو عارضی نزدیکی سے نکال کر جنت کی ابدی باغ میں نصب کر دیا جاتا ہے، تاکہ وہ وہاں جنت کے ماحول میں فروغ پائے اور ابدی طور پر ترقی کا سفر طے کرتا رہے۔ موت وہ دن ہے جب کہ کسی فرد کو سیارة ارض سے ٹرانسفر کر کے ابدی جنت میں پہنچا دیا جائے۔

دودنیا نئیں

قرآن کی سورہ الذاریات میں تحقیق کا ایک اصول ان الفاظ میں بتایا گیا ہے: وَمِنْ كُلِّ
شَيْءٍ خَلَقْنَا زَوْجَيْنِ لَعَلَّكُمْ تَذَكَّرُونَ (51:49) یعنی ہم نے ہر چیز کو جوڑے جوڑے پیدا کیا ہے، تاکہ تم نصیحت حاصل کرو۔

فطرت کا یہ نظام ہے کہ یہاں تمام چیزیں جوڑے جوڑے کی صورت میں پیدا کی گئی ہیں۔ اسی طرح موجودہ دنیا بھی دودنیا (pair world) کی صورت میں بنائی گئی ہے۔ سیارة ارض (planet earth) اس کا ایک جوڑا ہے۔ اس کا دوسرا جوڑا آخرت کی دنیا ہے، جہاں جنت (Paradise) واقع ہے۔ جنت موجودہ دنیا کا تکمیلی حصہ (complementary part) ہے۔ جنت کے بغیر موجودہ دنیانا قابل فہم ہے، لیکن جنت کے ساتھ وہ پوری طرح قابل فہم بن جاتی ہے۔

جنت کی نزدیکی

خالق نے ایک عظیم دنیا بنائی۔ یہ دنیا ہر لحاظ سے آئندیل اور پرفکٹ تھی۔ اس دنیا کا نام جنت ہے۔ قرآن سے معلوم ہوتا ہے کہ یہ جنت آدم کی تحقیق سے پہلے بنائی گئی (2:35)۔ اس کے بعد خالق نے چاہا کہ وہ اُن عورتوں اور مردوں کا انتخاب کرے جو اس جنتی دنیا میں بائے جانے کے قابل ہوں۔ اس مقصد کے لیے خالق نے سیارة ارض بنایا۔ یہ سیارة ارض گویا جنتی دنیا کی نزدیکی (nursery) ہے۔ نزدیکی اُس مقام کو کہا جاتا ہے جہاں پودے اگائے جائیں اور پھر منتخب پودوں کو وہاں سے نکال کر ان کو باغ میں نصب کیا جائے:

Nursery: A place where plants are reared for transplantation.

موجودہ زمین اسی قسم کی ایک نرسری ہے۔ یہاں مسلسل طور پر انسان پیدا کیے جا رہے ہیں۔ زمین پر وہ تمام حالات رکھے گئے ہیں جو نرسری کی حیثیت سے اس کے تقاضے پورے کرنے والے ہیں۔ ہر عورت اور مرد اپنے عمل سے اپنے اندر مثبت شخصیت یا منفی شخصیت کی تغیر کر رہے ہیں۔ موت وہ وقت ہے جب کہ ایک ”پودا“ اپنی مدت پوری کرنے پر نرسری سے اکھاڑ دیا جائے، پھر اگر وہ نامطلوب شخصیت بنائے تو اس کو رد کر دیا جائے اور اگر اس نے اپنے اندر مطلوب شخصیت کی تغیر کی ہے تو اس کو وہاں سے نکال کر جنت میں بسادیا جائے۔ موجودہ دنیا اس لیے ہے، تاکہ یہاں ایک فرد اپنے آپ کو اپر پیچوں شخصیت کی حیثیت سے تیار (develop) کرے اور پھر جنت میں وہ اپر پیچوں تہذیب کا ابدی حصہ بن جائے۔

جنت کی دنیا انسان کی اصل منزل ہے۔ موجودہ عارضی دنیا نرسری (nursery) کی مانند ہے۔ یہاں پیدا ہونے والے عورت اور مرد کی حیثیت گو یا نرسری کے پودے کی ہے۔ اس محدود مدت میں جو ”پودے“ صحت مندی کا ثبوت نہ دیں، ان کو اکھاڑ کر پھینک دیا جائے گا اور جو ”پودے“ اپنی نشوونما کے دوران صحت مند ثابت ہوں، ان کو باعزت طور پر موجودہ عارضی دنیا سے منتقل کر کے آخرت کی ابدی دنیا میں پہنچا دیا جائے گا، یعنی جنت کی دنیا میں۔ اس حقیقت کو ایک اور آیت میں ان الفاظ میں بیان کیا گیا ہے: الَّذِي خَلَقَ الْمَوْتَ وَالْحَيَاةَ لِيَبْلُوَ الَّذِي أَيْكُمْ أَحَسَنُ (67:2) یعنی اللہ، جس نے موت اور حیات کو پیدا کیا، تاکہ وہ تم کو جانچے کہ تم میں سے کون اچھا عمل کرتا ہے۔

اس کا مطلب یہ ہے کہ زمین پر بے شمار عورت اور مرد پیدا ہوتے ہیں۔ وہ محدود مدت تک زندگی گزار کر مرجاتے ہیں، یہ ساری بھیڑ خالق کا مطلوب نہیں۔ خالق کا مطلوب صرف وہ فرد ہے جو اس امتحانی دو ریحیات میں یہ ثابت کرے کہ وہ پورے معنوں میں احسن اعمال (best in deeds) کی ہے۔ زمین کی حیثیت نرسری کی ہے، اس لیے یہاں ہر قسم کے پودے اگتے ہیں۔ لیکن جنت کی حیثیت مطلوب منزل کی ہے، اس لیے وہاں صرف وہی استثنائی افراد بسائے جائیں گے جن کو اُن کے ریکارڈ کی بنیاد پر منتخب کیا جائے۔

موجودہ دنیا میں جو انسان پیدا ہوتا ہے، وہ گویا نرسی کا ایک پودا ہے۔ ایک محدود مدت تک وہ اس ابتدائی دنیا میں رہتا ہے۔ اس دوران اُس کے ساتھ مختلف قسم کے حالات گزرتے ہیں۔ یہ حالات گویا اُس کے لیے تربیتی کورس (training course) ہیں۔ یہ حالات اس کو موقع دیتے ہیں کہ وہ اپنے اندر مطلوب شخصیت کی تغیر کرے۔ موت اس تربیتی کورس کے خاتمے کا اعلان ہے۔ جو انسان اس ملی ہوئی مدت کے دوران اپنے اندر مطلوب شخصیت کی تغیر کر لے، اس کو نرسی سے نکال کر دوسرا دنیا میں ابدی طور پر بسا دیا جاتا ہے۔ اور جو لوگ مطلوب انداز میں اپنی تغیر نہ کر سکیں، ان کو نرسی سے نکال کر باہر پھینک دیا جائے گا۔

اس دنیا کے لیے خالق کا نشانہ اجتماعی نہیں ہے، بلکہ انفرادی ہے۔ اس اعتبار سے، یہ کہنا درست ہوگا کہ موجودہ دنیا تغیر نظام کے لیے نہیں ہے، بلکہ وہ تغیر شخصیت کے لیے ہے۔ یہاں صرف تغیر شخصیت ممکن ہے، آئندہ میں معنوں میں تعمیر نظام یہاں سرے سے ممکن ہی نہیں۔ انسانی زندگی کی یہی تغیر صحیح تغیر ہے۔ اس کے صحیح ہونے کا ثبوت یہ ہے کہ اس کو ماننے کی صورت میں زندگی کے تمام سوالات کا قابل فہم جواب مل جاتا ہے:

With this description of human life,
everything falls into place.

ایک حدیث

تحقیق کا یہ منصوبہ قرآن و حدیث میں مختلف انداز سے بتایا گیا ہے۔ ایک روایت حدیث کی مختلف کتابوں میں الفاظ کے معمولی فرق کے ساتھ آئی ہے۔ اس سلسلے کی دو روایتیں یہ ہیں:

- 1 - عن ابن مسعود قال: قال رسول الله صلى الله عليه وسلم: لقيث إبراهيم ليلة أسرى بي - فقال يا محمد، أقرئ أمتك مني السلام، وأخبرهم أن الجنة طيبة التربة، عذبة الماء، وأنها قيعان، وأن غراسها: سبحان الله، والحمد لله، ولا إله إلا الله، والله أكبر - (سنن الترمذی، رقم الحدیث: 105)

حضرت عبداللہ بن مسعود کہتے ہیں کہ رسول اللہ صلی اللہ علیہ وسلم نے فرمایا کہ معراج کی رات میں میری ملاقات حضرت ابراہیم سے ہوئی۔ انہوں نے کہا کہاے محمد، اپنی امت کو میر اسلام پہنچادو۔ اور اُن کو بتاؤ کہ جنت کی مٹی بہت پاکیزہ مٹی ہے، اس کا پانی بہت میٹھا ہے اور وہ ایک ہموار میدان ہے۔ اس کا پودا سبحان اللہ، والحمد لله، ولا إله إلا الله، والله أكبر ہے۔

2- عن أبي أیوب الأنصاری أن رسول الله صلی اللہ علیہ وسلم ليلة أسری به مز على إبراهیم، فقال من معك يا جبريل، قال: هذا محمد - فقال له إبراهیم: مُرْأتك فليکثرو امن غراس الجنة، فإن تربتها طيبة وأرضها واسعة - قال: وما غراس الجنة، قال: لا حول ولا قوة إلا بالله - (مسند أحمد، رقم الحديث: 7966)

حضرت ابو ایوب النصاری کہتے ہیں کہ رسول اللہ صلی اللہ علیہ وسلم معراج کی رات میں حضرت ابراہیم کے پاس سے گزرے۔ انہوں نے کہا کہاے جبریل، یہ تمہارے ساتھ کون ہیں۔ جبریل نے کہا کہ یہ محمد ہیں۔ حضرت ابراہیم نے آپ سے کہا کہ اپنی امت کو بتاؤ کہ وہ جنت میں کثرت سے پودے لگائیں، کیوں کہ جنت کی مٹی بہت پاکیزہ ہے اور اس کی زمین بہت وسیع ہے۔ آپ نے پوچھا کہ جنت کا پودا کیا ہے؟ حضرت ابراہیم نے کہا کہ: لا حول ولا قوة إلا بالله۔

مذکورہ روایات میں جنت کے لیے دو الفاظ استعمال ہوئے ہیں۔ قیعان اور ارض واسعہ۔ دونوں کا مفہوم ایک ہے، یعنی وسیع اور ہموار زمین۔ یہ تمثیل کی زبان میں جنت کی اصل حقیقت کا بیان ہے۔ اس معاملے کی تفصیل یہ ہے کہ اللہ نے یہ چاہا کہ وہ ایک اعلیٰ مخلوق پیدا کرے اور پھر اس مخلوق کو وہ اپنی اعلیٰ ترین نعمت سے نوازے۔ اس منصوبے کے تحت، اللہ نے ایک معیاری دنیا بنائی۔ یہ دنیا اپنی وسعت کے اعتبار سے، اپنے آپ میں ایک مکمل کائنات تھی۔ اس میں ہر قسم کے اعلیٰ امکانات رکھے گئے تھے۔ اس میں نہ صرف ہر قسم کی نعمتیں تھیں، بلکہ اس میں اعلیٰ ترقی کے ابدی موقع موجود تھے۔

اس کے بعد اللہ نے انسان کو پیدا کیا اور اس کو مکمل آزادی عطا کی۔ جنت اسی انسان کے

فطری بینی ٹیٹ (natural habitat) کے طور پر بنائی گئی ہے۔ اس جنت میں انسان کا داخلہ انتخاب (selection) کی بنیاد پر مقرر کیا گیا۔ موجودہ سیارہ ارض اس مقصد کے لیے سلیکشن گراونڈ یا نرسی کی حیثیت رکھتا ہے۔ انسان کو پیدا کر کے اس کو مکمل آزادی دے دی گئی ہے۔ آزادی کے اس ماحول میں جو عورت یا مرد اپنے آپ کو جنت کی دنیا میں بسانے جانے کا منتخب ثابت کریں، ان کو منتخب کر کے یہ موقع دیا جائے گا کہ وہ جنت میں آباد ہو کر مزید ترقی کی منزلیں طے کریں۔ اس کے برعکس، جو افراد زمینی زندگی کے امتحان میں ناکام ہو جائیں، ان کو رد کر کے کا نتائی کوڑے خانے میں پھینک دیا جائے۔

مذکورہ حدیث رسول میں تمثیل کی زبان میں بتایا گیا ہے کہ جنت کا معاملہ کیا ہے۔ اس کا مطلب یہ ہے کہ جنت اللہ کے سچے بندوں کے رہنے کی بہترین جگہ ہے۔ وہ ایک عالی شان رہائش گاہ ہے، مگر اپنی ابتدائی صورت میں وہ ایک غیر آباد جگہ ہے۔

اس ابدی جنت کی آبادکاری کے لیے اللہ تعالیٰ نے یہ انتظام کیا کہ موجود سیارہ ارض کو ایک نرسی یا سلیکشن گراونڈ کے طور پر بنایا۔ موجودہ زمین پر جو عورت اور مرد پیدا ہوتے ہیں، وہ گویا نرسی میں لگائے جانے والے پودے ہیں۔ ان پودوں میں جو پودا یہ ثابت کرے گا کہ وہ صحت مند پودا (healthy plant) ہے، اس کو دنیا کی نرسی سے نکال کر جنت کے زیادہ بہتر اور ابدی مقام پر نصب کر دیا جائے گا، تاکہ وہ وہاں کے بہتر ماحول میں پروش پا کر مزید ترقی کرے اور ابدی طور پر جنت کے شاداب باغ کا حصہ بن جائے۔

اس حدیث میں جن کلمات (سبحان الله، والحمد لله، ولا إله إلا الله، والله أكبر، ولا حول ولا قوة إلا بالله) کا ذکر ہے، وہ باعتبار لفظ مراد نہیں ہیں، بلکہ وہ باعتبار معنی مراد ہیں، یعنی ان الفاظ میں جس آئندہ یا لوگی کا ذکر ہے، یہ الفاظ جس معرفت کی نمائندگی کرتے ہیں، وہ جس طرز فکر (way of thinking) کو بتاتے ہیں، اُس کے مطابق، اپنی سوچ کو بنانا، اس کے مطابق، اپنی شخصیت کی تعمیر کرنا، ان کلمات کی اسپرٹ کو پنے دل و دماغ میں اتنا رہنا، یہاں تک کہ آدمی ربانی صفات والا

انسان بن جائے۔ جو آدمی قبل از موت دور حیات میں ان کلمات کے تقاضے کے مطابق، اپنے آپ کو ڈھالے گا، وہ بعد از موت دور حیات میں خدا کے اُس باغ میں بننے کا مستحق قرار پائے گا جس کو جنت (Paradise) کہا جاتا ہے۔

قرآن میں جنت کا ذکر تفصیل کے ساتھ آیا ہے۔ قرآن ایک اعتبار سے، جنت کا تعارف ہے۔ یہ تعارف اتنے موثر انداز میں ہے کہ اس کو پڑھنے والا آدمی گویا جنت کو اپنی آنکھوں سے دیکھنے لگتا ہے۔ اگر آپ اس اعتبار سے، قرآن کا تتبع کریں اور جنت کی آیتوں کو بیجا کر کے اس کا مطالعہ کریں تو آپ کے اندر شدید طور پر یہ جذبہ با بھرے گا کہ آپ جنت کو اپنی منزل بنالیں، آپ کی تمام سرگرمیوں کا رخ جنت کی طرف ہو جائے گا۔ جیسا کہ قرآن میں ارشاد ہوا ہے: لِمَثُلَ هَذَا فَلِيَتَعَمَّلِ الْعَامِلُونَ (آل عمران: 61)۔

ابدی عمر، ابدی صحت، ابدی امن

قرآن اور حدیث میں جنت اور اہل جنت کا تذکرہ نہایت تفصیل کے ساتھ آیا ہے۔ اس کے مطالعے سے معلوم ہوتا ہے کہ جنت میں ابدی طور پر ہر قسم کی نعمتوں کمال درجے میں موجود ہوں گی۔ وہاں انسان کی ہر اشتہا (desire) کی تکمیل کا سامان ہوگا۔ وہاں انسان کو کامل معنوں میں فل فل مینٹ (fulfilment) حاصل ہوگا۔ جنت میں انسان کے لیے یہ موقع ہوگا کہ وہ مسلسل طور پر وہاں کی نعمتوں کو انجوائے کرے اور کبھی بورڈم کا شکار نہ ہو۔ جنت ہر اعتبار سے اہل جنت کے لیے آئندھیل اور پر فکٹ دنیا ہوگی۔

مگر اس معاملے کا دوسرا اپہلو یہ ہے کہ انسان اپنے موجودہ وجود کے ساتھ جنت کی نعمتوں سے حقیقی معنوں میں مظوظ نہیں ہو سکتا۔ اس لیے کہ موجودہ دنیا میں انسان کو جو وجود ملا ہے، وہ ہر اعتبار سے، ایک محدود وجود ہے۔ اس وجود پر بڑھا پا آتا ہے، یہ وجود بیماری اور حادثات سے دوچار ہوتا ہے، یہ وجود زوال (de-generation) کا شکار ہوتا ہے، اس وجود پر موت طاری ہوتی ہے، اس وجود کے آرگن (organs) کمزور و ناکارہ ہوتے رہتے ہیں، اس وجود پر نیند اور تھکاوٹ طاری ہوتی ہے،

اس وجود کے حواس (senses) میں جنت ہوتے رہتے ہیں، وغیرہ۔

ایسی حالت میں انسان کو اگر جنت اس طرح ملے کہ جنت میں ہر قسم کا سامان عیش تو کامل طور پر موجود ہو، لیکن انسان کا وجود یہی موجودہ دنیا والا وجود ہو، جو کہ ہر قسم کی کمزوریوں (weaknesses) کا شکار ہوتا ہے، اس کو ہر قسم کی محدودیت (limitations) لاحق ہوتی ہے، اس کو بدستور جسمانی زوال (physical degeneration) پیش آتا رہے، جیسا کہ وہ اس دنیا میں پیش آتا تھا۔ اگر ایسا ہو تو انسان کے لیے جنت اینٹ پتھر کا ایک ڈھیر بن جائے گی، وہ اس کے لیے لذت اور خوشی کی جگہ ثابت نہ ہوگی۔ جنت انسان کے لیے صرف اُس وقت جنت ہے جب کہ وہ خود جنت سے انجوائے کرنے کی طاقت رکھتا ہو۔

اگر انسان کے اپنے اندر جنت سے انجوائے کرنے کی طاقت نہ ہو تو جنت اس کے لیے بلاشبہ ایک مصیبت خانہ ہوگی، نہ کہ کوئی عیش خانہ۔ جنت اسی طرح اس کے لیے ایک دارالکبد ہوگی، جیسا کہ موجودہ دنیا اس کے لیے دارالکبد تھی۔ اس کا تقاضا ہے کہ اہل جنت کو آخرت میں جنت کے ساتھ ایک نیا وجود بھی عطا کیا جائے، ایسا وجود جو ابدی عمر رکھتا ہو، اس کو ایسی صحت ملے جو بھرپور صحت (health in full swing) کی حامل ہو۔

قرآن سے معلوم ہوتا ہے کہ جو شخص موجودہ دنیا کی زندگی میں اپنے آپ کو روحانی اعتبار سے، مطہر شخصیت (spiritually purified personality) کی حیثیت سے ڈیولپ (develop) کرے، اس کو آخرت میں اللہ کے خصوصی عطیہ کے طور پر جسمانی اعتبار سے، مطہر شخصیت (physically purified personality) حاصل ہوگی۔ ایسی شخصیت اپنی اعلیٰ صلاحیتوں کے اعتبار سے، کامل صفات کی حامل ہوگی۔ وہ اس قابل ہوگی کہ جنت کی نعمتوں سے بھرپور طور پر حظ (enjoyment) حاصل کرے، وہ کسی بھی پہلو سے محدودیت (limitation) اور ڈس ایڈ وانٹ (fulfilment) میں مبتلا نہ ہو، وہ ابدی طور پر کامل فل فل مینٹ (disadvantage) کے احساس میں حیتا رہے۔

چنانچہ حدیث میں بتایا گیا ہے کہ جنتی انسان ہمیشہ جوانی کی عمر (youth age) میں رہیں گے، جیسے کہ وہ صرف 30 سال کی عمر کے ہوں۔ وہ ہر اُس جسمانی کمزوری (physical weakness) سے مکمل طور پر پاک ہوں گے جو دنیا کی زندگی میں اُن کے جسم کا لازمی حصہ تھی۔

اسی طرح جنت کے باشندے ہر قسم کی جسمانی کمی سے پاک ہوں گے۔ مثلاً وہ کبھی بیمار نہیں ہوں گے۔ اُن کو بول و بر از کی حاجت نہ ہوگی۔ اہل جنت کو جو جسم ملے گا، وہ ایسا جسم ہو گا جو ابدی طور پر شباب کی حالت میں رہے گا۔ اس پر نیند اور تھکاوٹ اور بڑھا پا طاری نہیں ہو گا۔ جنت میں اہل جنت کو خطاب کر کے یہ اعلان کیا جائے گا کہ اب تم ہمیشہ صحت مندر ہو گے، کبھی بیمار نہ ہو گے۔ اب تم ہمیشہ زندہ رہوں گے، کبھی تم پر موت نہ آئے گی۔ اب تم ہمیشہ جوان رہو گے، کبھی تم بوڑھے نہ ہو گے۔ اب تم ہمیشہ خوش حال رہو گے، کبھی تنگی میں بستا نہ ہو گے، وغیرہ۔ (تفصیل کے لیے ملاحظہ ہو: مشکاة المصایح: جلد 3، کتاب أحوال القيمة و بدء الخلق، باب صفة الجنة وأهلها)

حقیقت یہ ہے کہ جنت اور انسان دونوں ایک دوسرے کے لیے پیدا کیے گئے ہیں۔ جنت مکمل طور پر انسان کے مطابق حال ہے اور انسان مکمل طور پر جنت کے مطابق حال۔ جنت انسان کا بیسی ٹیٹ (habitat) ہے اور انسان جنت کا مطلوب باشندہ (citizen)۔ انسان کے بغیر جنت کا وجود ادھورا ہے اور جنت کے بغیر انسان کا وجود ادھورا۔ دونوں ایک دوسرے کے لیے طالب اور مطلوب کی حیثیت رکھتے ہیں۔ جنت کے بغیر انسان کی زندگی بے معنی ہے اور انسان کے بغیر جنت کے وجود کی کوئی معنویت نہیں۔ یہ طالب اور مطلوب دونوں آخرت میں اکھٹا کیے جائیں گے اور اس کے بعد ابدی طور پر ایک دو رکمال شروع ہو گا، جس کی خوشیاں کبھی ختم نہ ہوں گی، اور نہ اس کی رونق پر کبھی زوال آئے گا۔ یہ جنت انسان کا انتظار کر رہی ہے، لیکن اس جنت میں داخلہ صرف اُس انسان کو ملے گا جو اپنے آپ کو اس کا مستحق ثابت کرے۔

کلماتِ ذکر کی حقیقت

مذکورہ روایات میں پانچ کلمات کا ذکر ہے۔ وہ کلمات یہ ہیں۔ سبحان الله، والحمد لله،

وَلَا إِلَهَ إِلَّا اللَّهُ، وَاللَّهُ أَكْبَرُ، وَلَا حُولَ وَلَا قُوَّةَ إِلَّا بِاللَّهِ۔ ان کلمات کے جو الفاظ ہیں، وہ محض الفاظ نہیں ہیں، بلکہ وہ گھرے معانی کو بتارہ ہے ہیں اور یہ الفاظ اپنے انھیں گھرے معانی کے اعتبار سے مطلوب ہیں، نہ کہ محض الفاظ کے اعتبار سے، یعنی ان کا فائدہ محض ان کی لفظی تکرار میں نہیں ہے، بلکہ ان کی اسپرٹ یا ان کی معنویت کو اپنانے میں ہے۔

لا حول و لا قوہ کیا ہے۔ وہ اس حقیقت کا اظہار ہے کہ اللہ تمام طاقتوں کا مالک (all-powerful) ہے۔ 'سبحان الله' کیا ہے سبحان اللہ اس حقیقت کی دریافت ہے کہ خدا ہر قسم کے عیب اور نقص سے کامل طور پر پاک ہے۔ الحمد لله کیا ہے۔ الحمد للہ دراصل یہ ہے کہ ایک صاحب معرفت آدمی اللہ کے کمالات کو دریافت کر کے اس کا شعوری اعتراف کرے۔ لَا إِلَهَ إِلَّا اللَّهُ کیا ہے۔ لَا إِلَهَ إِلَّا اللَّهُ دراصل تمام معبدوں کو رد کر کے اللہ کو معبد حقیقی کے طور پر دریافت کرنے کا دوسرا نام ہے۔ اللہ اکبر کیا ہے۔ یہ وہ عارفانہ کلمہ ہے جو ایک شخص کی زبان سے اُس وقت بے تابانہ طور پر نکل پڑتا ہے، جب کہ وہ تدبر کے نتیجے میں اللہ کے مقامِ عظمت کو دریافت کرے۔

یہ کلمات دراصل ذکرِ الہی کے کلمات ہیں۔ ذکر کی حقیقت معرفت ہے اور معرفتِ الہی بلا شبهہ سب سے بڑی نیکی (virtue) ہے۔ لیکن معرفت کوئی سادہ چیز نہیں۔ معرفت سے پہلے دریافت ہے۔ دریافت سے پہلے تدبر ہے، تدبر سے پہلے سنجیدگی (concentration) ہے، سیکونی سے پہلے سنجیدگی ہے۔ آدمی سب سے پہلے سنجیدگی کا ثبوت دیتا ہے، پھر وہ اپنے ذہن کو غیر متعلق چیزوں سے سیکو کرتا ہے، اس کے بعد وہ غور و فکر کرتا ہے، جس کو تدبر کہا جاتا ہے۔ تدبر اس کو دریافت تک پہنچاتا ہے اور دریافت معرفت تک۔ سنجیدہ فکر کے ان مراحل سے گزرنے کے بعد جب کسی انسان کو اللہ رب العالمین کی معرفت حاصل ہوتی ہے تو اس کے ذہن میں ایک فکری بھونچال آتا ہے، اس کے اندر حقیقت شناسی کا ایک سیالاب امنڈ پڑتا ہے۔ یہ ربانی کیفیت جب ایک انسان کی زبان سے بے تابانہ طور پر ظاہر ہوتی ہے تو اسی کا نام ذکرِ الہی ہے۔

یہ کلمات دراصل اُس شعوری عمل (intellectual process) کو بتاتے ہیں جو ایک

صاحب ایمان کے اندر موجودہ دنیا میں جاری ہوتا ہے۔ موجودہ دنیا میں زندگی گزارتے ہوئے ایک صاحب ایمان پر مختلف احوال اور تجربات گزرتے ہیں۔ اگر اس کے اندر ایمانی شعور زندہ ہو تو یہ تمام احوال و تجربات اس کے لیے رزق رب کا ذریعہ بنتے رہیں گے۔ آخر کار وہ اُس مطلوب انسان کا درجہ حاصل کر لے گا جو آخرت کی جنت میں داخلے کے لیے ایک مستحق امیدوار (deserving candidate) کی حیثیت رکھتا ہے۔

قرآن کا موضوع

قرآن خالق کائنات کی کتاب ہے۔ قرآن کا موضوع (subject) یہ ہے کہ انسان کے بارے میں اللہ کے تخلیقی منصوبہ سے اس کو آگاہ کیا جائے۔ قرآن کے تمام بیانات براہ راست یا بالواسطہ طور پر اسی معاملے کی وضاحت ہیں۔ مثلاً قرآن کی سورہ ابراہیم میں بتایا گیا ہے کہ انسان دو قسم کے ہوتے ہیں۔ ایک انسان وہ ہے جو اپنی زندگی کی تعمیر کلمہ طیبہ (14:24) کی بنیاد پر کرے اور دوسرا انسان وہ ہے جو کلمہ خبیثہ (14:26) کی بنیاد پر اپنے آپ کو کھڑا کرے۔ قرآن میں بتایا گیا ہے کہ جو انسان اپنی زندگی کی تعمیر کلمہ طیبہ کی بنیاد پر کرے، وہ موجودہ دنیا میں بھی اپنارزق پائے گا اور موت کے بعد کی زندگی میں اس کو اعلیٰ مقامات حاصل ہوں گے۔ اس کے عکس، جو آدمی کلمہ خبیثہ کو اپنی زندگی کی بنیاد بنائے، اس کو استحکام حاصل نہیں ہوگا، اس کو غیر صحیت مند پودے کی طرح اکھاڑ کر پھینک دیا جائے گا، وہ جنت میں داخلے کے لیے ناہل قرار پائے گا۔

تاریخ کا یہ عجیبالمیہ ہے کہ انسانوں کی بڑی اکثریت نے اس تخلیقی حکمت کو نظر انداز کیا، انہوں نے اپنے آپ کو آخرت کے اعتبار سے نہیں بنایا، وہ موجودہ دنیا کی ظاہری چیزوں میں پھنس کر رہ گئے۔ اسی حقیقت کو قرآن میں ان الفاظ میں بیان کیا گیا ہے: إن هؤلاء يحبون العاجلة و يذرون وراءهم يوما ثقيلا (76:27)۔

تاریخ کا تجربہ

تاریخ کے ہر دور میں تمام سوچنے والے انسان ایک ہی آبسیشن (obsession) میں مبتلا

رہے ہیں۔ موجودہ دنیا کو کس طرح بہتر دنیا بنایا جائے۔ ہر دور کے انسانوں کا یہ ایک مشترک خواب رہا ہے۔ مذہبی لوگ اپنے اس خواب کے لیے صالح نظام کی اصطلاح استعمال کرتے ہیں اور سیکولر لوگ اس کو آئندھی سسٹم کا نام دیتے ہیں۔ تاریخ میں جتنی کتابیں لکھی گئی ہیں، خواہ وہ فکشن ہو یا نان فکشن، تقریباً ان سب کا خلاصہ یہی ہے۔ کوئی کتاب براہ راست طور پر اس موضوع پر لکھی گئی ہے اور کوئی کتاب بالواسطہ طور پر اس موضوع سے متعلق ہے۔

یہ بھی ایک واقعہ ہے کہ تاریخ کی تمام سرگرمیوں کا نشانہ (goal) عملًا یہی ایک تھا۔ مگر قابل غور بات یہ ہے کہ اس سلسلے کی تمام انسانی سرگرمیاں نتیجے کے اعتبار سے، ناکام ہو کر رہ گئیں، کوئی بھی کوشش اپنے مطلوب نشانے تک نہیں پہنچی، نہ سیکولر لوگ اپنا مفروضہ آئندھی سسٹم بنائے اور نہ مذہبی لوگ اپنا مذکورہ صالح نظام بنانے میں کامیاب ہوئے۔ یہ انسانی تاریخ کا سب سے بڑا سوال ہے۔ اس سوال کا جواب معلوم کرنا خود انسان کے وجود کی معنویت کو معلوم کرنا ہے اور بلاشبہ اس سے بڑی کوئی دریافت (discovery) نہیں ہو سکتی کہ انسانی وجود کی معنویت کو حقیقی طور پر دریافت کیا جائے۔ سیکولر مفکرین اور مذہبی مصلحین کی اس عمومی ناکامی کا سبب یہ ہے کہ ان کا منصوبہ خالق کے منصوبہ تخلیق سے مطابقت نہیں رکھتا تھا، اور جو منصوبہ خالق کے تخلیقی نقشے کے مطابق نہ ہو، اس کے لیے اس دنیا میں ناکامی کے سوا کوئی اور انجام مقدم نہیں۔ خالق کے منصوبے کے مطابق، یہ دنیا ایک جوڑا دنیا (world pair) کی صورت میں بنائی گئی ہے۔ ایک دنیا دوسری دنیا کا تکملہ (complement) ہے۔ اس تخلیقی منصوبے کے مطابق، کرہ ارض (planet earth) کی حیثیت (nursery) کی ہے، اور دوسری دنیا کی حیثیت ایک ابدی باغ (eternal garden) کی، جس کو معروف طور پر جنت (Paradise) کہا جاتا ہے۔

خلاصہ کلام

قرآن میں جنت کی تخلیق کے لیے ماضی کا صیغہ استعمال کیا گیا ہے۔ مثلاً: أَعِدَّتْ لِلْمُتَّقِينَ (3:133) یعنی جنت اہل تقویٰ کے لیے تیار کی گئی ہے۔ اور فَلَا تَعْلَمُ نَفْسٌ مَا أَخْفَى لَهُمْ

۳۰:۱۷ ﴿مَنْ قُرَّةً أَعْيْنٌ﴾ یعنی کسی کو نہیں معلوم کہ اُن کے لیے اُن کے اعمال کے صلے میں آنکھوں کی کیا ٹھنڈک چھپا رکھی گئی ہے، وغیرہ۔

اس سے معلوم ہوتا ہے کہ خالق نے اپنے منصوبے کے مطابق، پہلے جنت کی دنیا بنائی۔ اس کے بعد اہل جنت کا انتخاب کرنے کے لیے موجودہ سیارہ ارض کو بنایا، جو کہ دراصل جنت کی ابدی دنیا کے لیے ایک عارضی نزرسی کی حیثیت رکھتا تھا۔ اس عارضی نزرسی میں عورت اور مرد محدود مدت کے لیے پیدا کیے جاتے ہیں۔ منصوبہ تخلیق کے مطابق، جب انسانوں کی تعداد پوری ہو جائے گی، اُس وقت سیارہ ارض پر قیامت کا ززلہ آئے گا اور اس کی موجودہ حیثیت کا خاتمه ہو جائے گا۔

انسان کو موجودہ دنیا میں بننے کے لیے صرف محدود وقت ملتا ہے۔ موجودہ دنیا میں انسان کی عمر کا اوسط تقریباً 70 سال ہے۔ اس مدت میں جو افراد اپنے اندر مطلوب شخصیت کی تعمیر کرتے ہیں، اُن کو موت کے بعد لے جا کر جنت کی دنیا میں آباد کر دیا جاتا ہے اور جو عورت یا مرد اپنے اندر مطلوب شخصیت کی تعمیر میں ناکام رہتے ہیں، اُن کو ”غبیث پودے“ کی مانند اکھاڑ کر پھینک دیا جاتا ہے۔ زمین کی صورت میں جو نزرسی بنائی گئی ہے، وہ صرف عارضی مدت کے لیے ہے، اور جنت کی صورت میں جو معیاری دنیا بنائی گئی ہے، وہ ابدی ہے، وہ کبھی ختم ہونے والی نہیں۔



Rahnuma-e-Zindagi
by
Maulana Wahiduddin Khan
ETV Urdu
Tuesday-Friday 5.00 am



ISLAM FOR KIDS
by
Saniyasnain Khan/Maria Khan
ETV Urdu
Every Sunday 9.00 am

احیاء امت

قرآن میں بتایا گیا ہے کہ طول امد کے نتیجے میں امتوں کے اندر قساوت (57:16) پیدا ہو جاتی ہے، یعنی ہر امت کی بعد کی نسلوں میں زوال آتا ہے۔ امت میں زوال کے بعد احیا (57:17) کے لیے کیا کرنا چاہیے، قرآن میں اس کا ایک ماذل حضرت موسیٰ کی مثال کی صورت میں بتایا گیا ہے۔ قرآن کے مطابق، جس طرح پیغمبر اسلام صلی اللہ علیہ وسلم کی زندگی ایک مستند ماذل کی حیثیت رکھتی ہے، اسی طرح حضرت موسیٰ اور دوسرے پیغمبروں کی زندگی بھی اہل ایمان کے لیے ایک قابل تقلید ماذل ہے (90:6)۔

حضرت موسیٰ ایک اسرائیلی پیغمبر تھے۔ وہ قدیم مصر میں پیدا ہوئے۔ اُن کا زمانہ تقریباً ساڑھے تین ہزار سال پہلے کا زمانہ ہے۔ ان کے حالات تفصیل کے ساتھ قرآن، اور بائبل میں موجود ہیں۔ اس کے مطالعے سے جہاں دوسری باتیں معلوم ہوتی ہیں، وہیں یہ بات بھی معلوم ہوتی ہے کہ ایک زوال یا فتہ امت کو زوال کی حالت سے نکالنے کے لیے عملی طور پر کیا کرنا چاہئے۔

اللہ کی طرف سے حضرت موسیٰ کو دو کام سپرد ہوا تھا۔ ایک طرف، فرعون کے سامنے اللہ کا پیغام پہنچانا اور دوسری طرف، بنی اسرائیل کو زوال کی حالت سے نکالنے کی تدبیر کرنا۔ انہوں نے یہ دونوں کام پوری طرح انجام دیا۔ انہوں نے ایک طرف، فرعون اور اس کی قوم کے سامنے اللہ کی جنت تمام کی اور دوسری طرف، بنی اسرائیل کو مصر سے نکال کر صحرائے سینا میں لے گئے۔ اس کا مقصد زوال یا فتہ قوم کی اصلاح کرنا تھا۔

فرعون اور اس کے درباریوں نے حضرت موسیٰ کے پیغام کو ماننے سے انکار کر دیا۔ اتمامِ جنت کے بعد اللہ نے اُن کے ساتھ اُسی انجام کا فیصلہ کیا جو اس طرح کی دوسری قوموں کے ساتھ اللہ کی طرف سے کیا جاتا رہا ہے، یعنی اُن کی کامل ہلاکت۔ چنانچہ فرعون، اس کی فوجی طاقت، اس کے درباری سب کے سب بیک وقت سمندر میں غرق کر دئے گئے۔

ایک تجھیئے کے مطابق، اُس وقت مصر کی گل آبادی تین ملین سے کچھ زیادہ تھی۔ اس آبادی میں بنی اسرائیل کی تعداد تقریباً ایک چوتھائی حصے پر مشتمل تھی۔ اگر حضرت موسیٰ کے نزد یہ بنی اسرائیل کے احیاء نو کا طریقہ یہ ہوتا کہ ان کو حکومت دلائی جائے یا ملک میں ان کے سیاسی ادارے قائم کیے جائیں، تو فرعون کی غرقابی کے بعد اس منصوبے کو عمل میں لانے کا وقت اس کے لیے بہترین وقت تھا۔ غرقابی کا واقعہ پیش آنے کے بعد فرعون کی سیاسی اور فوجی طاقت ختم ہو چکی تھی۔ جادوگروں کا طبقہ حضرت موسیٰ کے دین کو اختیار کر چکا تھا۔

اس طرح کے واقعات کے نتیجے میں پورے مصر میں حضرت موسیٰ اور ان کی قوم کا دبدبہ قائم ہو چکا تھا۔ اس طرح حالات پوری طرح تیار ہو چکے تھے کہ حضرت موسیٰ مصر کی حکومت پر قبضہ کر لیں اور سیاسی اقتدار کے ذریعے بنی اسرائیل کے احیاء نو کا کام کریں۔

مگر حضرت موسیٰ نے ایسا نہیں کیا۔ اس کے برکس، حضرت موسیٰ نے جو کچھ کیا، وہ یہ تھا کہ انہوں نے مصر کو چھوڑ دیا اور بنی اسرائیل کی پوری جمیعت کو لے کر صحرائے سینا میں چلے گئے، جہاں مشقت کی زندگی کے سوا بنی اسرائیل کے لیے کچھ اور نہ تھا۔ اس واقعہ کا حوالہ قرآن کی سورہ المائدہ کی آیت نمبر 26 میں دیا گیا ہے۔ اس صحرائی ماحول میں بنی اسرائیل چالیس سال (قبل مسیح 1400-1440) تک سخت مشقت کی زندگی گزارتے رہے، یہاں تک کہ ایسا ہوا کہ ان میں جو زیادہ عمر کے لوگ تھے، وہ سب مر گئے اور جو نوجوان تھے، وہ صحرائے پر مشقت ماحول میں تربیت پا کر ایک نئی زندہ قوم کی صورت میں ابھرے۔ بنی اسرائیل کی یہی تربیت یافتہ نسل تھی جس نے بعد کے دور میں تاریخی کارنا میں انجام دئے۔

بنی اسرائیل کے ساتھ جو طریقہ اختیار کیا گیا، اُس کو صحرائی طریقہ علاج (desert therapy) کہا جاسکتا ہے۔ صحرائی علاج کا یہ طریقہ اس سے پہلے بنو اسرائیل کے ساتھ اختیار کیا گیا تھا۔ وہ عرب کے صحرائیں تربیت پا کر تیار ہوئے اور پھر پیغمبر اسلام صلی اللہ علیہ وسلم پر ایمان لا کر ایک طاقت و رشیم کی صورت میں انہوں نے بڑے بڑے کارنا میں انجام دئے۔

امت مسلمہ کا کیس

قانون فطرت کے مطابق، امت مسلمہ کی بعد کی نسلوں میں وہی زوال آنا مقدر تھا جو اس سے پہلے بنی اسرائیل پر آیا۔ زوال کی یہ حالت اپنی آخری صورت میں انیسویں صدی اور بیسویں صدی میں کھل کر سامنے آگئی۔

اب امت کے رہنماؤں کو وہی کرنا تھا جو اس سے پہلے حضرت موسیٰ نے اپنی قوم کے ساتھ کیا تھا، یعنی زمانے کے اعتبار سے امت کو ایک تربیتی کورس سے گزارنا، تاکہ اُن پر قرآن کی یہ آیت صادق آجائے: ﴿يَهِيَلِكَ مَنْ هَلَكَ عَنْ بَيِّنَةٍ وَّيَجْنِيَ مَنْ حَمَّ عَنْ بَيِّنَةٍ﴾ (8:42)۔ اس کا مطلب یہ ہے کہ امت کے جو ناقابل اصلاح افراد ہیں، وہ ختم ہو جائیں اور جو قابل اصلاح افراد ہیں، وہ بیدار ہو کر مطلوب رول ادا کرنے کے قابل ہو سکیں۔

غور کرنے سے یہ بات سمجھ میں آتی ہے کہ موجودہ زمانے میں اس طریق علاج کا بہترین میدان وہ تھا جس کو سیکولر تعلیم کا نظام کہا جاتا ہے۔ یہی تعلیمی نظام کامل طور پر مسابقت (competition) کے اصول پر قائم تھا۔ یہاں دوسری قوموں کی طرف سے چیلنج کا مقابلہ کرتے ہوئے آگے بڑھنا تھا۔ یہاں کافر موالیہ تھا کہ — مقابلہ کر کے زندہ رہو یا مرجاو:

Compete or perish

اس اعتبار سے، موجودہ زمانے کا سیکولر تعلیمی نظام گویا تعلیمی طریق علاج (educational therapy) کا میدان بن گیا تھا۔ ضرورت تھی کہ قوم کے تمام نوجوانوں کو اس طریق علاج کے پر اس سے گزارا جائے۔ لیکن مسلمانوں کے علماء اور رہنماؤں نے اس حکمت کو نہیں سمجھا۔ انہوں نے اس معاملے کی حکمت سے بے خبر رہتے ہوئے یہ اعلان کر دیا کہ یہ تعلیمی نظام تمام تر ایشی مسلم نظام ہے۔ چنانچہ کسی نے اس نظام کو قتل گاہ قرار دیا۔ اور کسی نے اس کو ”ذہنی ارتداد“ کا کارخانہ قرار دیا، وغیرہ۔

موجودہ سیکولر تعلیمی نظام میں چیلنج اور مسابقت کا مطلوب ماحول پوری طرح موجود تھا۔ لیکن اس

میں ایک چیز مفقود تھی، وہ تھی مسلم نوجوانوں کی دینی تعلیم و تربیت۔ اس مسئلے کا حل قرآن میں، بنی اسرائیل کے حوالے سے ان الفاظ میں موجود تھا: وَاجْعَلُوا بُنْيَوْتَكُمْ قِبْلَةً (86:10) یعنی اپنے گھروں کو مذہبی تعلیم و تربیت کا مرکز بنادو۔

موجودہ زمانے میں مسلمانوں کو یہی کرنا تھا۔ وہ یہ کہ مدرسے کی تعلیم کے علاوہ، مسلم نوجوانوں کی باقاعدہ تعلیم (formal education) وہ سیکولر تعلیم گا ہوں میں دلوائیں اور اسی کے ساتھ وہ اپنے گھروں کو انفارمل ایجوکیشن (informal education) کا مرکز بنادیں۔ تاکہ دونوں تقاضے بحکمِ دخوبی پورے ہو سکیں۔

مگر مسلم رہنماؤں نے اس کے بر عکس، یہ کیا کہ انھوں نے قومی بنیاد پر مسلمانوں کے الگ تعلیمی ادارے قائم کیے۔ یہ تعلیمی ادارے، جہاں صرف مسلمانوں کے لیے تعلیم کا انتظام تھا، وہ فطری طور پر مسابقت اور چیلنج سے خالی تھے۔ نتیجہ یہ ہوا کہ بہت جلد یہ ادارے مسلم گھٹیو (Muslim ghetto) بن کر رہ گئے۔

موجودہ زمانے کے مسلمان اپنے زوال کی بنا پر اس قابل نہیں رہے تھے کہ وہ خود اپنے الگ قومی ادارے چلانیں۔ اس طرح کے ادارے قائم کرنے کا مطلب یہ تھا کہ زوال یافہ افراد کو حقیقی لیاقت کے بغیر، بڑی بڑی پوزیشن دے دی جائے۔ چنان چہ ان اداروں میں اسلام تو نہیں آیا، البتہ ایک زوال یافہ قوم کا قومی کلچر فروع پانے لگا۔ یہی حال ان ملکوں کا ہوا جو اسلام کے نام پر بنائے گئے تھے۔ ان ملکوں میں زوال یافہ افراد کو اچانک بڑے بڑے عہدے مل گئے اور انھوں نے پورے ملک کو زوال یافہ کلچر کا جنگل بنادیا۔

زوال کی آخری مثال

دور زوال کے بارے میں حدیث میں بہت سے انتباہات آئے ہیں۔ ان میں سے ایک انتباہ وہ ہے جو اس حدیث رسول میں ملتا ہے: لَا تر جعوا بعدي كفاراً، يضر ببعضكم رقاب بعض (صحیح البخاری، رقم الحدیث: 1739) یعنی میرے بعد تم کافرنہ ہو جانا کہ ایک شخص دوسراے

شخص کی گردنیں مارنے لگے۔ اس حدیث میں ”کفار“ کا لفظ فقہی معنی میں نہیں ہے، یہ دراصل تہدیدی زبان (language of hammering) ہے۔ یہاں شدت کے انداز میں بتایا گیا ہے کہ زوال جب اپنی آخری حد تک پہنچتا ہے تو امت کا حال کیا ہوتا ہے۔ اُس وقت لوگوں کے اندر خوفِ خدا کا خاتمہ ہو جاتا ہے۔ اسی بے خوف نفیت کی بنیاد پر وہ ایسا فعل کرنے کے لیے جری ہو جاتے ہیں جو قرآن کی صراحت کے مطابق، مبینہ طور پر ایک جہنمی فعل (4:93) ہے، یعنی ایک مومن کا دوسرا مون کو ناحق قتل کرنا۔

جدید تعلیم کی اہمیت

جدید تعلیمی نظام کو سیکولر نظام تعلیم کہا جاتا ہے، لیکن صحیح بات یہ ہے کہ جدید تعلیم نئے دور کا نظام تعلیم تھا۔ وہ نئے دور کی ضرورتوں کو پورا کرنے کے لیے وجود میں آیا تھا۔ اس کا سیکولر پہلواس کا اضافی (relative) پہلو ہے، نہ کہ حقیقی (real) پہلو۔ اصل یہ ہے کہ موجودہ زمانے میں جوئی دریافتیں ہوئیں، اُس نے زندگی کے ہر شعبے میں انقلابی تبدیلیاں پیدا کر دیں۔ ان تبدیلیوں کا تعلق براہ راست طور پر انسان کی عملی زندگی سے تھا۔ دورِ جدید میں زندگی کے تمام شعبے مکمل طور پر بدل گئے۔ ان شعبوں کو چلانے کے لیے نئے ماہرین اور نئے تربیت یافتہ افراد درکار تھے۔ جدید تعلیمی نظام گویا انھیں جدید قسم کے افراد کو تیار کرنے کا کارخانہ تھا۔ کسی قوم کے لیے اس تعلیمی نظام سے علاحدگی کا مطلب یہ تھا کہ اُس قوم کے پاس موجودہ دور کے اس جدید نقشہ حیات کو چلانے کے لیے افراد کا موجود نہ ہوں۔

موجودہ زمانے میں امتِ مسلمہ کا کیس یہی ہے۔ اپنے قائدین کی رہنمائی میں امت نے یہ غلطی کی کہ وہ جدید تعلیمی اداروں کی عصری اہمیت کو سمجھنے سکے۔ انہوں نے اپنے نوجوانوں کو اس تعلیمی نظام سے دور کھا۔ نتیجہ یہ ہوا کہ پوری امت دورِ جدید میں بے جگہ (displaced) ہو کر رہ گئی۔ موجودہ زمانے میں مسلمانوں کی مبینہ پس ماندگی کا اصل سبب یہی ہے۔

افراد، نہ کہ مجموعہ

موجودہ زمانے میں مسلم علماء اور رہنماؤں نے بہت سی تحریکیں چالائیں، لیکن ہر تحریک اپنے مطلوب

نشانے کو حاصل کرنے میں ناکام رہی۔ اس ناکامی کا بنیادی سبب یہ تھا کہ ہر ایک نے غلط مفروضے سے اپنے کام کا آغاز کیا۔ انہوں نے موجودہ مسلمانوں کو ”خیرِ امت“ فرض کر لیا اور اسی مفروضے پر وہ اپنی منصوبہ بندی کرنے لگے، حالاں کہ موجودہ مسلمان صرف ایک زوال یافتہ گروہ بن چکے تھے۔

یہ ایک مشترک غلطی تھی جس میں یہ تمام حضرات مبتلار ہے۔ اس بنا پر ان کا حال اُس معمار جیسا ہو گیا جو کچھ ایٹھوں کو پختہ ایٹھ سمجھ کر قلعے کی تعمیر شروع کر دے۔ ایسے معمار کا یقینی انجام صرف یہ ہے کہ اس کا قلعہ کبھی تعمیر نہ ہو سکے۔

یہاں ایک بات کی وضاحت ضروری ہے۔ وہ یہ کہ کوئی زوال یافتہ قوم دوبارہ اس طرح اصلاح قبول نہیں کرتی کہ پوری قوم بطور مجموعہ اصلاح یافتہ ہو جائے (21:95)۔ ایسا نہ ماضی میں کبھی ہوا اور آئندہ کبھی ہو سکتا ہے۔ اس بنا پر اصلاح کے کام میں خواہ پورے مجموعے کو خطاب کیا گیا ہو، لیکن ہمیشہ کچھ افراد ہی اُس سے اصلاح قبول کرتے ہیں۔ اس لیے تحریک کی کامیابی کا معیار ہمیشہ افراد قوم ہوتے ہیں، نہ کہ مجموعہ قوم۔

انگریزی تعلیم

ٹی بی میکالے (Thomas Babington Macaulay) ایک انگریز مورخ اور سیاست داں تھا۔ وہ 1800 میں پیدا ہوا، اور 1859 میں اس کا انتقال ہوا۔ وہ 1835 میں انڈیا آیا۔ اُس وقت کی برٹش حکومت میں اس کو ایک بڑا عہدے دار بنایا گیا۔ اس نے ایک تعلیمی نظریہ وضع کیا جس کو میکال ازم (Macaulayism) کہا جاتا ہے۔ اس کا مقصد تھا ملک میں اینگلی سائز ڈ انڈین (anglicised Indians) کا ایک نیا طبقہ پیدا کرنا۔

لارڈ میکالے سے پہلے انڈیا کی آفیشل زبان فارسی تھی۔ لارڈ میکالے کی کوششوں سے ایسا ہوا کہ 1938 میں انگریزی زبان کو سرکاری زبان کا درجہ دے دیا گیا۔ اس کے بعد ملک کے اسکولوں میں انگریزی زبان ذریعہ تعلیم قرار پائی۔

لارڈ میکالے کا کہنا تھا کہ — اس سے ایک نئی نسل پیدا ہوگی جو کہ پیدائش کے اعتبار سے

ہندستانی اور اپنے ذہن کے اعتبار سے انگریز ہو گی:

So that a generation may arise which is Indian in birth and English in thought.

لارڈ میکالے نے جب یہ کہا تو اس کے خلاف سخت ہنگامہ کیا گیا، خاص طور پر مسلم رہنماء انگریزی تعلیم کے شدید مخالف ہو گئے، حتیٰ کہ انھوں نے کہا کہ انگریزی تعلیم کا ہیں مسلمانوں کے لیے قتل گاہ کی حیثیت رکھتی ہیں۔ مگر یہ سب غیر ضروری اندیشے تھے۔ عملًا جو کچھ ہونے والا تھا، وہ صرف یہ کہ ان درس گاہوں میں تعلیم پانے کی وجہ سے کٹرپن ختم ہو جائے اور لوگوں کے اندر کھلا پن آجائے۔ اپنے نتیجے کے اعتبار سے دیکھئے تو لارڈ میکالے کا قول ایک لفظی تبدیلی کے ساتھ دراصل یہ تھا:

So that a generation may arise which is Indian in birth and liberal in thought.

چنانچہ تجربہ بتاتا ہے کہ ان انگریزی اداروں میں تعلیم پائے ہوئے مسلم نوجوانوں میں سے بہت سے ایسے تھے جو بعد کو بہترین مسلمان بنے۔ مسلم جماعتوں اور تنظیموں کو انھیں انگریزی اداروں سے بہترین افراد حاصل ہوئے، غیرہ۔ اس معاملے میں اصل قابلِ لحاظ بات یہ نہیں ہے کہ لارڈ میکالے یا بریش حکمرانوں نے بطور خود کس نظریے کے تحت انگریزی تعلیم گاہیں بنائیں، بلکہ اصل قابلِ لحاظ بات یہ ہے کہ باعتبار نتیجہ ان کا انجام کیا ہوا، اور یہ کہ یہاں سے کس قسم کے لوگ تعلیم پا کر نکلے۔

انگریزی تعلیم حقیقتاً بریش تعلیم نہ تھی، بلکہ وہ جدید علم (modern learning) کے حصول کا ذریعہ تھی۔ مادرن ایجوکیشن اپنی حیثیت کے اعتبار سے نہ پرو بڑش (pro-British) تھی اور نہ اپنی مسلم، وہ صرف جدید علوم تک پہنچنے کا ایک ذریعہ تھی۔ ”انگریزی تعلیم“، کا نتیجہ یہ ہوا کہ لوگوں کے اندر زہنی جمود ٹوٹا، ان کے اندر کھلا پن آیا، ان کے اندر متعصبانہ طرز فکر (biased thinking) کا خاتمه ہوا، وہ چیزوں کو موضوعی انداز (objective way) میں دیکھنے لگے، ان کے اندر کٹرپن ختم ہو گیا،

ان کے اندر چیزوں کو عقل (reason) کے معیار پر جانچنے کا مزاج پیدا ہو گیا، وغیرہ۔

یہ تمام چیزیں عین دینِ حق کے موافق تھیں، کیوں کہ دینِ حق انسانی فطرت کے عین مطابق ہے، عقل کی کسوٹی پر پورا اترتا ہے۔ دینِ حق کے راستے میں اگر کوئی چیز رکاوٹ ہے تو وہ صرف متعصباً نہ طرز فکر ہے۔ کسی بھی طریقے سے اگر متعصباً نہ طرز فکر کو ختم کر دیا جائے تو دینِ حق اور انسان کے درمیان حائل فکری دیوار اپنے آپ منہدم ہو جائے گی۔ اس کے بعد انسان اس قابل ہو جائے گا کہ وہ حقیقت کو اس کی بے آمیز صورت میں دیکھ سکے۔

انگریزی تعلیم یا سیکولر تعلیم کے ذریعے یہی واقعہ پیش آیا۔ اس تعلیم کے ذریعے بہت سے نوجوان اس قابل ہو گئے کہ وہ حقیقت کو دریافت کر کے اس کو قبول کر لیں۔ موجودہ زمانے میں اس طرح کی مثالیں ہر مقام پر دیکھی جاسکتی ہیں۔ قدیم زمانہ قیاسی استدلال کا زمانہ تھا۔ موجودہ زمانہ سائنسی استدلال کا زمانہ ہے۔ آج کے انسان کے مائنڈ کو ایڈریس کرنے کے لیے سائنسی استدلال کی ضرورت ہے۔ انگریزی تعلیم نے اسی دروازے کو کھولا تھا۔

صحیح طریقہ یہ ہے کہ جب بھی کوئی نئی صورتِ حال پیش آئے تو اگرچہ وہ بظاہر عسر دکھائی دیتی ہو تب بھی آپ اس کے اندر یہ سر تلاش کریں۔ ہر نئی صورتِ حال ہمیشہ نئے موقع کولاتی ہے۔ ایسی حالت میں اصل کام صرف یہ ہے کہ موقع کو دریافت کر کے ان کو اپنے حق میں استعمال کیا جائے۔

گذورڈ بکس کی تمام مطبوعات، ماہ نامہ المرسالہ اور دعوتی لٹریچر سب ذیل پتے پر دستیاب ہیں:

Goodword Books, Chennai

324, Triplicane High Road, Triplicane, Chennai-600005

Tel.+9144-4352-4599, Mob.+91-9790853944, 9600105558

email: chennaigoodword@gmail.com

Goodword Books, Hyderabad

2-48 / 182, Plot No. 182, Street No. 22, Telecom Nagar Colony, Gachi

Bawli, Hyderabad-500032

Mob. 9448651644, email: hyd.goodword@gmail.com

اسلام اور دو رجید

تاریخ کے بارے میں اللہ کا ایک منصوبہ قرآن میں ان الفاظ میں بیان کیا گیا ہے:

وَقَاتِلُهُمْ حَتّىٰ لَا تَكُونَ فِتْنَةً وَّيَكُونَ الَّذِينَ كُلُّهُمْ بِلِلّهِ^{39:8}

اس معاملے کی تفصیل یہ ہے کہ اللہ نے موجودہ کردار ارض کو بنایا اور یہ مقدر کر دیا کہ اس کی نعمتیں (blessings) یکساں طور پر تمام انسانوں کو حاصل ہوں (10:55)۔ تاریخ انسانی کی ابتداء میں ایک عرصے تک یہ صورتِ حال قائم رہی۔ اس کے بعد ہیرے دھیرے دنیا میں شخصی حکمرانی کا نظام آگیا۔ یہ سیاسی کلچر طاقت کے زور پر قائم ہوا اور پھر پوری انسانی تاریخ میں پھیل گیا۔

یہ سیاسی اجارہ داری (political monopoly) اللہ کے تخلیقی منصوبہ (creation plan) کے خلاف تھی۔ اس نظام نے انسانی آزادی کو بہت زیادہ محدود کر دیا، جب کہ اللہ کو یہ مطلوب ہے کہ انسان پوری طرح آزاد رہے۔ اس نظام کے تحت یہ ہوا کہ ایک طبقے کو ہر اعتبار سے مراعاتی طبقہ (privileged class) کا درجہ مل گیا، جب کہ بیشتر لوگ اس سے محروم ہے۔ اس نظام نے اپنے تحفظ کے لیے مختلف قسم کی پابندیاں لوگوں پر عائد کر دیں۔ انھیں میں سے ایک چیز وہ بھی تھی جس کو مذہبی جبر (religious persecution) کہا جاتا ہے۔

اس سیاسی نظام کا مطلب یہ تھا کہ اللہ کے پیدا کردہ تمام مواقع پر ایک محدود طبقے کی اجارہ داری قائم ہوا اور بیشتر لوگ اس سے محروم ہو جائیں کہ وہ آزادانہ طور پر وہ کام کر سکیں جو نظام تخلیق کے مطابق، ان سے مطلوب ہے۔ ساتویں صدی عیسوی کے ربع اول میں پیغمبر اسلام صلی اللہ علیہ وسلم کا ظہور ہوا۔ اس وقت تک سیاسی اجارہ داری کا یہ نظام لوگوں کے اوپر اپنی گرفت (grip) پوری طرح مضبوط کر چکا تھا۔ یہ صورتِ حال اللہ کے تخلیقی منصوبہ کے سراسر خلاف تھی۔ اس نظام کے تحت یہ ممکن نہیں رہا تھا کہ انسانی شخصیت کے فطری امکانات (potentials) انfold (unfold) ہوں، زمین کے فطری امکانات دریافت ہوں اور وہ چیزوں میں آئے جس کو تہذیب (civilization) کہا جاتا ہے۔

اُس وقت رسول اور اصحاب رسول کو یہ حکم دیا گیا کہ وہ اس غیر فطری نظام کا خاتمه کر دیں، تاکہ انسان کے اوپر اللہ کی تمام امکانی سعادتوں کے دروازے کھل سکیں۔ اُس وقت عرب کے پڑوس میں دو بڑی سلطنتیں قائم تھیں۔ ایک، ساسانی ایمپائر (Sassanid Empire) اور دوسری، بازنطینی ایمپائر (Byzantine Empire)۔ پیغمبر اسلام صلی اللہ علیہ وسلم نے پہلے ان سلطنتوں کے سربراہوں کے نام خطوط روانہ کیے۔ اس کا مطلب یہ تھا کہ پہلے مرحلے میں یہ کوشش کی گئی کہ یہ حکمران پُرانمن فہماںش کے ذریعے اپنی اصلاح کر لیں۔ جب ان حکمرانوں کے اوپر پُرانمن فہماںش کارگرنبیں ہوئی تو اس کے بعد یہ حکم دیا گیا کہ ان حکمرانوں کے خلاف فوجی کارروائی کی جائے۔ یہ فوجی کارروائی گویا انسانوں کے ذریعے ایک خدائی آپریشن (divine operation) تھا جو اللہ کی خصوصی مدد کے ذریعے کامل طور پر انعام پایا۔ یہ خدائی آپریشن کسی وقت مقصد کے لیے نہ تھا۔ اُس کا نشانہ یہ تھا کہ ایک تاریخی نظام کا خاتمه کر کے دنیا میں دوسرے تاریخی نظام کو وجود میں لا یا جائے۔ اس قسم کا منصوبہ صرف ایک لمبے عمل (long-term process) کے ذریعے بروئے کارلا یا جاسکتا تھا، چنانچہ ایسا ہی ہوا۔

سب سے پہلے پیغمبر اسلام صلی اللہ علیہ وسلم کے زمانے میں یہ ہوا کہ ملک عرب میں قبائلی حکمرانی کو ختم کیا گیا۔ اس کے بعد خلافتِ راشدہ کے زمانے میں ایشیا فریقہ کے درمیان قائم شدہ دو بڑی سلطنتوں — ساسانی ایمپائر اور بازنطینی ایمپائر — کا خاتمه کیا گیا۔ یہ دونوں واقعات غیر معمولی قربانیوں کے ذریعے پیش آئے۔ یہ تاریخ بشری کا ایک عظیم سیاسی انقلاب تھا جس کا ذکر بابل میں ان الفاظ میں آیا ہے — اُس نے نگاہ کی اور قومیں پرا گندہ ہو گئیں۔ ازلی پہاڑ پارہ پارہ ہو گئے۔ قدیم ٹیلے جھک گئے:

He looked and startled the nations. And the everlasting mountains were scattered. (Habakkuk 3:6)

تَاهِمُ اللَّهُ تَعَالَى كُونَارْخَ مِنْ جُونِيَا دُورِلَانَاتَّهَا، اس کے لیے اتنا ہی کافی نہ تھا۔ اس مقصد کے لیے ضروری تھا کہ سیاسی اجرادہ داری کے نظام کو عالمی سطح پر ختم کر دیا جائے۔ منصوبہ الہی کا یہ دوسرا مرحلہ مسلم مجاہدین کے ذریعے انعام پایا۔ جیسا کہ معلوم ہے، اس کے بعد بنو امیہ کے دور اور بنو عباس کے دور اور دوسری مسلم سلطنتوں کے

دور میں یہ ہوا کہ دنیا کے تقریباً پورے آباد حصے میں مسلم مجاہدین نے قدیم طرز کے سیاسی نظام کو توڑ ڈالا۔ اس عمل کی تکمیل انیسویں صدی عیسوی میں یورپ میں ہوئی۔ اس زمانے میں بڑے بڑے سیاسی مفکرین (political thinkers) (پیدا ہوئے۔ مثلاً روس، غیرہ۔ ان لوگوں نے قدیم زمانے کے جابر حکمرانوں (kings) کے خلاف طاقت و رکتابیں لکھیں۔ یہ رکتابیں چھپ کر پورے یورپ میں پھیل گئیں۔ اس کے بعد عملی انقلاب کے لیے بڑی بڑی سیاسی تحریکیں اٹھیں۔ اس کی تکمیل 1879 میں ہوئی، جب کہ وہ تاریخی واقعہ پیش آیا جس کو فرانچ انقلاب (French Revolution) کہا جاتا ہے۔ اس کے بعد قدیم طرز کا بادشاہی نظام عملانہ تم ہو گیا اور دنیا میں بڑے بیجانے پر جمہوری نظام قائم ہو گیا۔

سائنس کا دور

قدیم بادشاہی نظام میں آزادانہ سوچ کا ماحول موجود تھا۔ بادشاہ ہر نئی فکر کو کچل دیتے تھے۔ مثال کے طور پر رومان ایمپراٹر تقریباً دو ہزار سال تک قائم رہا۔ مگر اس طویل مدت میں کوئی سائنسی دریافت نہ ہو سکی۔ موجودہ زمانے میں جمہوریت کا دور آیا تو انسان کو مکمل معنوں میں فکری آزادی حاصل ہو گئی۔ اب فطرت (nature) میں آزادانہ تحقیق کا عمل شروع ہو گیا۔ اس کے نتیجے میں فطرت میں چھپے ہوئے قوانین دریافت ہونے لگے، یہاں تک کہ وہ دور پیدا ہو گیا جس کو جدید سائنسی دور کہا جاتا ہے۔

جدید سائنس کے دو پہلو ہیں۔ نظری سائنس (theoretical science) اور انطباقی سائنس (applied science)۔ نظری سائنس میں تحقیقات کے ذریعے عالم فطرت کے اُن مخفی قوانین کا ایک حصہ دریافت ہوا جس کو قرآن میں آیات اللہ (signs of God) کہا گیا ہے۔ ان قوانین کی دریافت کا یہ عظیم فائدہ ہوا کہ دین خداوندی کے معتقدات مسلمہ انسانی علم کی بنیاد پر ثابت شدہ بن گئے۔ (تفصیل کے لیے ملاحظہ ہو: مذہب اور جدید چیز)

سیکولرزم کا نظریہ

قدیم سیاسی نظام میں بادشاہ کو مطلق اختیار حاصل ہوتا تھا۔ جدید جمہوریت میں اس کی گنجائش باقی نہ رہی۔ اس کے بعد حالات کے تحت ایک نیا نظریہ پیدا ہوا جس کو سیکولرزم کہا جاتا ہے۔

سیکولر ازم کا مطلب لا دینیت نہیں ہے، بلکہ اس کا مطلب صرف یہ ہے کہ ملکی انتظام کے سوا دوسرے امور میں اسٹیٹ کارو یہ عدم مداخلت (non-interference) کا ہو گا۔

یہ ایک دورس انقلابی واقعہ تھا جو تاریخ میں پہلی بار پیش آیا۔ اس کا نتیجہ یہ ہوا کہ زندگی کے تمام غیر سیاسی شعبے مثلاً مذہب، تعلیم، اقتصادیات، وغیرہ حکومت کی گرفت سے آزاد ہو گئے۔ اب لوگوں کو یہ موقع مل گیا کہ وہ ان غیر سیاسی شعبوں میں آزادانہ طور پر اپنے منصوبے کی تکمیل کر سکیں۔ اسلام کے نقطہ نظر سے بلاشبہ یہ ایک عظیم واقعہ تھا۔ یہ گویا سنت حدیبیہ کا عالمی احیا تھا۔

ساتویں صدی عیسوی میں پیغمبر اسلام صلی اللہ علیہ وسلم کو یہ فائدہ اس طرح حاصل ہوا تھا کہ آپ کو فریق ثانی کی تمام شرطوں کو یک طرفہ طور پر مانا پڑا تھا۔ موجودہ زمانے میں حدیبیہ جیسے فائدے مزید اضافے کے ساتھ غیر مشروط طور پر حاصل ہو گئے ہیں۔ اب اگر کوئی شرط ہے تو وہ صرف یہ کہ اہل ایمان کسی کے خلاف تشدد (violence) نہ کریں۔ مگر اپنی حقیقت کے اعتبار سے یہ کوئی شرط نہیں، کیوں کہ اہل ایمان اپنے عقیدے کے تحت پہلے ہی سے تشدد کو قابل ترک قرار دئے ہوئے ہیں۔

جدید نکنا لو جی

اطباقي سائنس کے ذریعے موجودہ زمانے میں انسان کو ایک عظیم نعمت حاصل ہوئی ہے، یعنی جدید نکنا لو جی۔ جدید نکنا لو جی کے بے شمار فائدے ہیں۔ یہ فائدے عملاً تمام انسانوں کے لیے عام ہیں، لیکن اہل ایمان کے لیے وہ ہزاروں گناہ زیادہ بڑے فائدے کی حیثیت رکھتے ہیں۔ کیوں کہ اہل ایمان اس نکنا لو جی کی مدد سے اپنی دنیا کی بھی پرامن تعمیر کر سکتے ہیں، اسی کے ساتھ وہ تعلیم دین اور دعوت الی اللہ کے کام میں اس نکنا لو جی کو استعمال کر سکتے ہیں اور اس طرح وہ اُس ربانی کام کو انجام دے سکتے ہیں جو ان کے لیے آخرت کی ابدی سعادتوں کا دروازہ کھولنے والا ہے۔

اقوام متعددہ

قدیم زمانے میں انسانی آبادی مختلف الگ الگ حصوں میں بٹی ہوئی تھی۔ اُس وقت وہ وسائل موجودہ تھے جس کے ذریعے یہ ممکن ہو کہ دنیا کے تمام انسانوں کی عالمی تنظیم قائم کی جاسکے۔ موجودہ

زمانے میں نئے حالات نے ساری دنیا کو ایک گلوبل ولچ (global village) کی حیثیت دے دی ہے۔ اب زمین کے ایک کونے میں بننے والا انسان زمین کے دوسرے کونے میں بننے والے انسان سے کامل طور پر مر بوط ہے۔ حالات کے اس نئے تقاضے کے تحت 1920ء میں ایک عالمی تنظیم قائم ہوئی جس کا نام لیگ آف نیشنز (League of Nations) تھا۔ اس کے بعد 1945ء میں زیادہ بڑے پیمانے پر ایک اور عالمی تنظیم قائم ہوئی جس کا نام اقوام متحده ہے۔ اقوام متحده اپنے مختلف اداروں کے ساتھ اب ایک مستحکم عالمی تنظیم بن چکی ہے اور اس میں دنیا کے تمام ممالک شامل ہیں جن کی تعداد تقریباً دو سو ہے۔

اقوام متحده موجودہ زمانے میں ایک بین اقوامی نعمت (international blessing) کی حیثیت رکھتی ہیں۔ اس کے بہت سے اجتماعی فائدے ہیں۔ مثلاً موجودہ زمانے میں اقوام متحده کے عالمی پلیٹ فارم کی بنا پر تاریخ میں پہلی بار یہ ممکن ہوا ہے کہ دنیا کے تمام ملکوں نے باقاعدہ طور پر اور سرکاری طور پر یہ تسلیم کر لیا کہ ان کے شہر یوں کو مکمل معنوں میں مذہبی آزادی حاصل ہوگی۔ آزادی کے اس حق کے ذریعے موجودہ زمانے میں کام کے ایسے موقع (opportunities) کے دروازے کھل گئے ہیں جو اس سے پہلے پوری تاریخ میں انسان کے اوپر یکسر بند پڑے ہوئے تھے۔ اقوام متحده کے ذریعے حاصل ہونے والے انسانی حقوق بلاشبہ ایک عظیم نعمت کی حیثیت رکھتے ہیں۔ اس نعمت سے بے خبر صرف وہی لوگ ہو سکتے ہیں جو اپنی قوی خواہشوں میں جنتے ہوں اور اس کو خود ساختہ طور پر معیار کا درجہ دئے ہوئے ہوں۔

خلاصہ کلام

موجودہ زمانے میں دنیا کے نظام میں جو دور رس تبدیلیاں پیدا ہوئی ہیں، وہ رسول اور اصحاب رسول کے ذریعے لائے جانے والے انقلاب کا منتها (culmination) ہیں۔ ساتویں صدی عیسوی میں رسول اور اصحاب رسول کے ذریعے عرب اور اطراف عرب میں جو انقلاب آیا، وہ اپنی حقیقت کے اعتبار سے ایک تاریخی انفجار (historical explosion) کے ہم معنی تھا۔

یہ اللہ کا ایک منصوبہ تھا جس کے ذریعے تاریخ میں ایک نیا عمل (process) شروع ہوا۔ یہ عمل مختلف مراحل سے گزرتے ہوئے بیسویں صدی عیسوی میں اپنی آخری تکمیل تک پہنچ گیا۔ اس انقلاب کا

مقصود دنیا میں کوئی معیاری نظام (ideal system) قائم کرنا نہ تھا، بلکہ یہ تھا کہ اللہ کے تخلیق منصوبے کے مطابق، انسان کی آزادی کو پوری طرح برقرار رکھتے ہوئے دنیا میں ایسا ماحول قائم کیا جائے جس میں اللہ کی پیدا کی ہوئی ہر چیز ہر انسان کے لیے ہو جائے۔

اسی کے ساتھ دینی نقطہ نظر سے یہ مطلوب تھا کہ اہل ایمان کے لیے ایک طرف یہ ممکن ہو جائے کہ وہ کھلے طور پر اعلیٰ معرفت کے درجات طے کر سکیں اور اسی کے ساتھ ان کو اس بات کی کامل آزادی حاصل ہو کہ وہ دعوت الی اللہ کے پر امن کام کو آخری حد تک انجام دے سکیں۔

یہ تمام مطلوب فائدے موجودہ زمانے میں کامل طور پر حاصل ہو گئے ہیں۔ اب انسان کے اوپر حصول معرفت کے بھی تمام دروازے کھل چکے ہیں اور دعوتی عمل کے تمام موقع بھی۔ یہ کام اتنے بڑے پیمانے پر ہوا ہے کہ یہ کہنا کسی مبالغے کے بغیر درست ہے کہ — دور جدید اسلام کا دور ہے۔ اکیسویں صدی میں قرآن کی وہ پیشین گوئی آخری حد تک پوری ہو چکی ہے جو قرآن میں ان الفاظ میں بیان کی گئی تھی: **هُوَ الَّذِي أَرْسَلَ رَسُولَهُ بِالْهُدًى وَدِينِ الْحَقِّ لِيُظَهِّرَهُ عَلَى الَّذِينَ كُلُّهُمْ وَكَفَى بِاللَّهِ شَهِيدًا** (48:28) یعنی اللہ ہی ہے جس نے اپنے رسول کو ہدایت اور دین حق کے ساتھ بھیجا، تاکہ وہ اس کو تمام دنیوں پر غالب کر دے، اور اللہ کافی گواہ ہے۔

قرآن کی اس آیت میں وقتی اعتبار سے کسی سیاسی واقعے کا ذکر نہیں ہے، اس میں اللہ کے ایک تاریخی منصوبے کا ذکر ہے جس کو ساتویں صدی عیسوی میں شروع ہونا تھا اور پھر لمبے عمل کے بعد اپنی تکمیل تک پہنچنا تھا۔ بیسویں صدی عیسوی میں یہ خدائی منصوبہ اپنی آخری تکمیل تک پہنچ گیا۔ اب اہل ایمان کا کام صرف یہ ہے کہ وہ ان علمی م الواقع کو جانیں اور ان کو بھر پور طور پر استعمال کریں۔

عصری اسلوب میں فکر انگیز کتابیں، ماہ نامہ المرسالہ اور دعوتی لٹریچر حسب ذیل پتہ پر دستیاب ہیں:

A. H. M. Danyal

(President, Centre for Peace)

Mahatwana, Phulwarisharif, Patna-601505, Bihar

Mob. 09308477841, 09852208744

ششم رسول کا مسئلہ

قرآن، اسلام کی سب سے زیادہ مندرجہ کتاب (source book) ہے۔ قرآن میں کچھ ایسے جرائم کا ذکر ہے جو قرآن کے نزدیک، قابل سزا جرم (punishable crime) کی حیثیت رکھتے ہیں۔ قرآن میں جہاں اس قسم کے جرائم کا ذکر ہے، وہی واضح الفاظ میں ان کی سزا کا بھی ذکر ہے۔ اس کی ایک مثال وہ جرم ہے جس کو اسلام میں ’قدف‘ کہا جاتا ہے۔ اس سلسلے میں قرآن کی متعلق آیت یہ ہے: **وَالَّذِينَ يَرْمُونَ الْمُحْصَنَاتِ ثُمَّ لَمْ يَأْتُوا بِأَرْبَعَةِ شَهِيدٍ فَاجْلِدُوهُمْ ثَمَانِينَ جَلْدًا (4:24)** یعنی جو لوگ پاک دامن عورتوں پر تہمت لگائیں، پھر وہ چار گواہ نہ لائیں، تو ان کو اسی کوڑے مارو۔

قرآن کی اس آیت سے معلوم ہوتا ہے کہ ایک پاک دامن عورت کی عصمت پر کوئی شخص بے ثبوت الزام لگائے تو وہ قرآن کی نظر میں ایک ایسا مجرم بن جاتا ہے جس کو عدالتی کا رروائی کے بعد جسمانی سزا (physical punishment) دی جائے۔ اس معاطلے میں قرآن نے جب جرم کا ذکر کیا تو اُسی وقت اس کی معین سزا کا بھی ذکر کر دیا۔

اب دوسرے پہلو سے غور کیجئے۔ قرآن میں بتایا گیا ہے کہ پچھلے زمانوں میں اللہ تعالیٰ نے ہر قوم اور ہر بستی میں لگاتار پیغمبر بھیجے (44:23)۔ قرآن مزید یہ بتاتا ہے کہ ان تمام پیغمبروں کے ساتھ ان کے معاصرین نے وہی منفی روشن شدید تر انداز میں اختیار کی جس کا ذکر قرآن کی مذکورہ آیت میں پاک دامن خواتین کی نسبت سے کیا گیا ہے۔ مثلاً قرآن میں فرمایا کہ: **يَا حَسْرَةٌ عَلَى الْعِبَادِ مَا يَأْتِيهِمْ مِنْ رَسُولٍ إِلَّا كَانُوا بِهِ يَسْتَهْزَءُونَ (30:36)** یعنی بندوں پر افسوس ہے، جو رسول بھی ان کے پاس آیا، وہ اس کا مذاق ہی اڑاتے رہے۔

قرآن میں دوسرے زیادہ ایسی آیتیں ہیں جن میں بتایا گیا ہے کہ پیغمبروں کے معاصرین نے مسلسل طور پر وہی فعل کیا جس کو آج کل ”اہانت رسول“ کہا جاتا ہے۔ کسی نے اپنے زمانے کے پیغمبر کو

کذاب (40:24) کہا، کسی نے اپنے زمانے کے پیغمبر کو مجنون (6:15) کہا، کسی نے اپنے زمانے کے پیغمبر کو مفتری (16:101) کہا، کسی نے اپنے زمانے کے پیغمبر کو سفیہ (7:66) کہا، کسی نے اپنے زمانے کے پیغمبر کا استہزا کیا (30:36)، وغیرہ۔ قرآن میں کثرت سے اس قسم کے توہین آمیز کلمات کا ذکر ہے، لیکن قرآن میں کہیں بھی یہ نہیں بتایا گیا کہ ایسے لوگوں کو کوڑے مارو یا ان کو قتل کر دو، قرآن میں ایسی کسی سزا کا مطلق ذکر موجود نہیں۔

اس سے معلوم ہوا کہ پیغمبر کی توہین سزا کا موضوع نہیں ہے، بلکہ وہ دعوت کا موضوع ہے، یعنی جو شخص ”توہین رسالت“ کا ارتکاب کرے، اس کو جسمانی سزا نہیں دی جائے گی، بلکہ دلیل کی زبان میں اس سے ایسی بات کہی جائے گی جس سے اس کا ذہن ایڈریس ہو۔ دوسرے لفظوں میں یہ کہ ”توہین رسالت“ کا ارتکاب کرنے والوں کو دلیل کی زبان میں خطاب کر کے ان کی اصلاح کی کوشش کی جائے گی، نہ کہ ان کو قتل کرنا یا کوڑے مارنا۔

اس سلسلے میں قرآن کی ایک آیت یہ ہے: **أولئك الذين يعلم الله ما في قلوبهم، فأعرض عنهم، وعظهم، وقل لهم في أنفسهم قولًا بليغاً** (4:63) یعنی اُن کے دلوں میں جو کچھ ہے، اللہ اُس سے خوب واقف ہے۔ پس تم ان سے اعراض کرو اور ان کو نصیحت کرو اور ان سے ایسی بات کہو جو ان کے دلوں میں اتر جائے۔

اس آیت کا مطلب یہ ہے کہ پیغمبر کے خلاف جو لوگ منفی روشن اختیار کرتے ہیں، ان کو سزادینا اللہ کا کام ہے، جو ان کے حال کو جانتا ہے۔ تمہاری ذمے داری یہ ہے کہ تم اُن کی ایڈر سانی کو نظر انداز کرتے ہوئے ان سے دردمندانہ نصیحت کا معاملہ کرو، تم ان کو ایسے موثر انداز میں نصیحت کرو جو اُن کے ذہن کو ایڈریس کرنے والی ہو۔

اس معاملے کی ایک مثال قرآن کی سورہ الغاشیہ ہے۔ اس کی متعلق آیتوں کا ترجمہ یہ ہے:

”کیا وہ اونٹ کو نہیں دیکھتے کہ وہ کیسے پیدا کیا گیا، اور زمین کو کہ وہ کس طرح بچھائی گئی۔ پس تم یاد دہانی کرو، تم صرف یاد دہانی کرنے والے ہو، تم اُن پردار و غنہیں۔“ مگر جس نے روگردانی کی اور انکار کیا، تو اللہ

اس کو بڑا عذاب دے گا۔ ہماری ہی طرف ان کی واپسی ہے، پھر ہمارے ذمے ہے ان کا حساب لینا۔”^(88: 26-17)

قرآن کی ان آیتوں سے معلوم ہوتا ہے کہ قرآن کا وہ اسلوب کیا ہے جس کی تلقین پیغمبر کو کی گئی تھی۔ وہ اسلوب یہ ہے کہ لوگوں کو دلائل کے ذریعے خطاب کیا جائے۔ دین کی صداقت پر ان کو عقلی طور پر مطمئن کرنے کی کوشش کی جائے۔ مخاطب کے منفی رد عمل کے باوجود دعوت کا یہی ثابت اسلوب آخر وقت تک جاری رہے گا۔ داعی کا یہ کام نہیں کہ وہ ان کے اوپر داروغہ بن کر ان کو سزا دینے لگے۔ اس کے بعد جہاں تک سزا و جزا کا معاملہ ہے، اس کا تعلق تمام تر اللہ سے ہے۔ قیامت میں اللہ ہر ایک کو اکھٹا کرے گا اور پھر ہر ایک کے عمل کے مطابق، اس کے لیے جزا یا سزا کا فیصلہ فرمائے گا۔

اس معاملے کا دوسرا اہم پہلو یہ ہے کہ قرآن میں کہیں بھی یہ نہیں کہا گیا ہے کہ جو شخص رسول کے خلاف سب و شتم کرے، اس کو ایسا کرنے سے روکو اور اگر وہ نہ رکے تو اس کو سخت سزا دو۔ اس کے برعکس، قرآن میں اہل ایمان کو یہ حکم دیا گیا ہے کہ تم فرمیتی ثانی کے خلاف سب و شتم نہ کرو۔ اس سلسلے میں قرآن کی متعلق آیت یہ ہے: **وَلَا تُسْبِّحُوا النَّاسَيْنَ يَدْعُونَ مِنْ دُونِ اللَّهِ فَيُسَبِّحُوا إِلَهًا عَدُوًّا بَغِيرِ عِلْمٍ** (6:108) یعنی اللہ کے سوانح کو یہ لوگ پکارتے ہیں، تم ان کو سب و شتم نہ کرو، ورنہ یہ لوگ حد سے گزر کر جہالت کی بنابر اللہ کو سب و شتم کرنے لگیں گے۔

قرآن کی اس آیت سے معلوم ہوتا ہے کہ اہل ایمان کا یہ کام نہیں کہ وہ میدیا واچ (media watch) قائم کر کے ایسے لوگوں کی تلاش کریں جس نے ان کے خیال کے مطابق، سب و شتم کا فعل کیا ہے اور پھر اس کو ہر قیمت پر قتل ڈالیں۔ اس کے برعکس، قرآن یہ تعلیم دیتا ہے کہ اہل ایمان آخری حد تک ایسی کسی روشن سے بھیں جس کا نتیجہ یہ ہو کہ لوگ مشتعل ہو جائیں اور وہ دین اسلام اور پیغمبر اسلام کے خلاف سب و شتم جیسا معاملہ کریں۔ گویا کہ قرآن کی ہدایت کے مطابق، اس معاملے کی ذمے داری خود اہل ایمان کو اپنے اوپر لینا ہے، نہ کہ اس کو دوسروں کے

او پر ڈال کر ان کی سزا کا مطالبہ کرنا۔

اس اعتبار سے دیکھئے تو موجودہ زمانے کے مسلمانوں کی روشن قرآن کی تعلیم کے عین خلاف ہے۔ مسلمان یہ کہ رہے ہیں کہ جب بھی کوئی شخص ان کے خیال کے مطابق، تقریر یا تحریر کے ذریعے ”اہانت رسول“ کا ارتکاب کرتا ہے تو وہ فوراً مشتعل ہو کر اس کے خلاف جلوس نکالتے ہیں اور یہ مطالبہ کرتے ہیں کہ — اُن تمام لوگوں کی گردان مار دو جو پیغمبر کی توہین کرتے ہیں:


Behead all those who insult the Prophet.

جو لوگ اس قسم کے اشتعال انگیز جلوس نکلتے ہیں اور مفروضہ ”مرتکبین اہانت“ کے قتل کا مطالبہ کرتے ہیں، وہ خود سب سے بڑی اہانت کا ارتکاب کرتے رہے ہیں۔ اُن کی ان تشددانہ کارروائیوں کا یہ سنگین نتیجہ ہوا ہے کہ آج کا انسان یہ یقین کرنے لگا ہے کہ اسلام تہذیب سے پہلے کا دین ہے۔ اسلام انسان کی آزادانہ سوچ پر پابندی لگاتا ہے، اسلام ایک ایسا مذہب ہے جو فکری جرم (thought-crime) میں یقین رکھتا ہے، اسلام تشدد کا مذہب ہے، غیرہ— موجودہ زمانے میں اسلام کی اس منفی تصویر (negative image) کے ذمے دار تمام تر خود مسلمان ہیں، اور اس طرح اسلام کی تصویر بگاڑنا بلاشبہ تمام جرائم میں سب سے بڑے جرم کی حیثیت رکھتا ہے۔ (2012)

ہندی دال طبقے کے لئے ایک قیمتی تحفہ

”پیغمبر اسلام حضرت محمدؐ کا جیون“

”سیرت رسول“ کا ہندی ترجمہ



یہ کتاب سیرت رسول کا ایک سادہ اور واقعاتی مطالعہ ہے۔ اس کتاب میں پیغمبر اسلام صلی اللہ علیہ وسلم کی زندگی کوتارت خوار انداز میں، کسی تشریخ یا تعبیر کے بغیر، بیان کیا گیا ہے۔ وہ پیغمبر اسلام کی زندگی کی ایک تاریخی تصویر ہے۔ زیرِ نظر کتاب معلوماتی اسلوب میں سیرت رسول کا ایک تفصیلی تعارف ہے۔

نتیجے کا فقدان

گوٹن برگ کو پرنٹنگ ٹکنالوجی کا موجہ سمجھا جاتا ہے۔ وہ 1398 میں جرمی میں پیدا ہوا، اور 1468 میں اس کا انتقال ہوا۔ اس کی ایجاد نے تاریخ میں پہلی بار طباعتی انقلاب پیدا کیا:

Johannes Gutenberg was a German goldsmith who invented the mechanical movable type printing machine that sparked the printing Revolution.

نپولین (Napoleon) نے 1798 میں مصر پر حملہ کیا۔ وہ اپنے ساتھ پرنٹنگ پریس بھی مصر لے گیا تھا۔ اس کے بعد مسلم دنیا میں طباعت کا طریقہ رنج ہونے لگا۔ انسیوسیں صدی عیسوی کے آغاز تک ساری مسلم دنیا میں پرنٹنگ پریس کا طریقہ عام ہو چکا تھا۔ دری طباعت سے پہلے قرآن ہاتھ سے لکھا جاتا تھا۔ اس وقت حافظ قرآن زیادہ ہوتے تھے اور کتابت شدہ قرآن کے نسخے بہت کم ہوا کرتے تھے۔ طباعتی دور میں اس کے برعکس، قرآن کے مطبوعہ نسخے بہت عام ہو گئے، اس کے بعد دری قرآن اور مطالعہ قرآن کا روانج بہت بڑھ گیا۔ بیسویں صدی کے آغاز میں یہ حال ہوا کہ مسلم دنیا میں کوئی گھر، کوئی مدرسہ، کوئی ادارہ ایسا نہ رہا جہاں قرآن کا چرچانہ ہو رہا ہو۔ رشید رضا مصری (وفات: 1935) کی تمام اردو تفسیر المnar، سید قطب (وفات: 1966) کی عربی تفسیر فی ظلال القرآن، عبداللہ یوسف علی (وفات: 1953) کی انگریزی تفسیر، سید ابوالاعلیٰ مودودی (وفات: 1979) کی اردو تفسیر فہیم القرآن، وغیرہ اس کی مثالیں ہیں۔

اس طرح کے ترجمے اور تفسیریں مختلف زبانوں میں چھپ کر شائع ہوئیں۔ لاکھوں کی تعداد میں قرآنی مطبوعات مختلف زبانوں میں چھپ کر ہر جگہ پھیل رہی ہیں۔ ان تمام کوششوں کا واحد نشانہ یہ تھا کہ قرآنی ذہن رکھنے والے افراد پیدا ہوں، لیکن رقم الحروف کی معلومات کے مطابق، مطلوب قرآنی افراد کا کہیں وجود نہیں۔ اپنے اسی طرح کے ایک تجربے کو میں نے اپنے ایک مضمون میں اس عنوان کے تحت شائع کیا تھا۔ بھیڑ کے درمیان سناتا۔

نتیجہ (result) کے اس فقدان کا سبب کیا ہے۔ کیا وجہ ہے کہ یہ تمام قرآنی سرگرمیاں حضرت عائشہ کے اس قول کا مصدقہ بن رہی ہیں: أولئك قرؤا ولم يقرؤا (انہوں نے قرآن کو پڑھا، مگر انہوں نے قرآن کو نہیں پڑھا)۔ اس معاملے کی مزید توضیح ایک حدیث رسول سے ہوتی ہے۔ جبیر بن نفیر سے منقول ہے کہ عوف بن مالک الاجمیعی کہتے ہیں کہ ایک روز ہم نبی صلی اللہ علیہ وسلم کے پاس بیٹھے ہوئے تھے۔ آپ نے آسمان کی طرف نگاہ کی اور فرمایا: ”وہ وقت آنے والا ہے جب کہ علم اخلاقیا جائے گا“۔ انصار میں سے ایک شخص زیادہ بن لبید نے کہا: اے خدا کے رسول، کیا علم ہم سے اخلاقیا جائے گا، حالاں کہ ہمارے درمیان خدا کی کتاب ہے اور ہم اپنے بچوں اور عورتوں کو اس کی تعلیم دے رہے ہیں۔ نبی صلی اللہ علیہ وسلم نے فرمایا: میں تم کو مدینہ کا سمجھدار آدمی سمجھتا تھا۔ یہود و نصاری کیا تورات و انجیل نہیں پڑھتے، پھر بھی اس کی باتوں پر ان کا عمل نہیں ہے۔ جبیر بن نفیر کی ملاقات شداد بن اوس سے ہوئی۔ انہوں نے اُن کو یہ حدیث سنائی۔ انہوں نے کہا کہ عوف نے سچ کہا۔ پھر شداد نے کہا: جانتے ہو، علم کا اٹھ جانا کیا ہے۔ انہوں نے کہا کہ نہیں۔ شداد نے کہا: اس کے برتن کا چلا جانا (ذہاب أو عيته)۔

اس حدیث میں یہ الفاظ بہت بامعنی ہیں کہ — علم اخلاقیا جائے گا۔ یہاں علم سے مراد انطباق (application) کا علم ہے۔ یعنی قرآن کو اپنے حالات پر منطبق کرنے بغیر مجردا انداز میں پڑھنا۔ موجودہ زمانے میں جو واقعہ پیش آیا، وہ یہی تھا۔ قرآن کو لوگ غیر انطباقی انداز (non-applied way) میں پڑھنے لگے، وہ قرآن کو انطباقی انداز (applied way) میں نہ پڑھ سکے۔ اس کا نتیجہ یہ ہوا کہ قرآن کو پڑھنے کے باوجود ان کا ذہن ایڈریس نہ ہو سکا۔ اس قسم کا درس قرآن یا مطالعہ قرآن آدمی کو خوش عقیدگی تو دے سکتا ہے، لیکن اُس سے مطلوب قرآنی افراد پیدا نہیں ہو سکتے۔ مذکورہ روایت میں برتن (أوعية) سے مراد یہ صلاحیت ہے کہ آدمی اپنے حالات کے اعتبار سے قرآن کا انطباق دریافت کر سکے۔

اس معاملے کی ایک مثال قرآن کی ایک آیت ہے جو اس وقت نازل ہوئی جب کہ مکہ میں

رسول اللہ صلی اللہ علیہ وسلم کے خلاف مخالفانہ پروپیگنڈے کیے جا رہے تھے۔ وہ آیت یہ تھی: ور فعنالک ذکر ک (94:4) یعنی اس پروپیگنڈے نے لوگوں کے درمیان پیغمبرانہ مشن کا چرچا بہت زیادہ بڑھا دیا ہے۔ لوگوں کے اندر فطری طور پر آپ کے مشن کے بارے میں تجویز (curiosity) پیدا ہو گیا ہے۔ اس طرح مخالفانہ پروپیگنڈے نے آپ کے لیے دعوت کا ایک مزید موقع (opportunity) پیدا کر دیا ہے۔ آپ لوگوں کے درمیان ایک متعارف شخصیت بن گئے، لوگ آپ کے مشن کے بارے میں سوال کرنے لگے، لوگوں کے اندر بڑے پیمانے پر یہ ذہن پیدا ہوا کہ پیغمبر کا مشن کیا ہے۔

مسلمانوں کو عام طور پر قرآن کی مذکورہ سورہ (الانشراح) یاد ہے۔ نمازوں میں عام طور پر اس سورہ کی تلاوت کی جاتی ہے۔ لیکن موجودہ زمانے کے مسلمان اس سورہ کا عصری انطباق دریافت نہ کر سکے۔ یہ عصری انطباق کیا ہے، وہ یہ ہے کہ موجودہ زمانے میں بڑے پیمانے پر پیغمبر کے خلاف منفی پروپیگنڈے کے اُس واقعے کو دہرا یا گیا جو دوڑاول میں پیش آیا تھا۔ منفی پروپیگنڈے سے ہماری مراد وہی چیز ہے جس کو عام طور پر ”رسول کی شان میں گستاخی“ کہا جاتا ہے۔ ”گستاخی“ کا یہ واقعہ اپنے نتیجے کے اعتبار سے، تعارف یا پبلیٹی (publicity) کے ہم معنی تھا۔ اس نے بڑے پیمانے پر رسول اللہ صلی اللہ علیہ وسلم اور آپ کے مشن کے بارے میں تجویز کا ذہن پیدا کر دیا تھا، مگر دو رجدید کے مسلمان اصول انطباق سے ناواقفیت کی بنا پر اس واقعے کو ثابت معنوں میں نہ لے سکے۔ وہ صرف اس کو منفی معنوں میں لے کر اس کے خلاف غوغائی تحریکیں چلانے لگے۔

یہاں اس کی چند مثالیں نقل کی جاتی ہیں۔ ستمبر 1988 میں سلمان رشدی کی کتاب (The Satanic Verses) کے خلاف ہنگامہ، ستمبر 2005 میں ڈنمارک کے اخبار میں شائع شدہ کارٹون کے خلاف ہنگامہ، جولائی 2010 میں امریکا کے پادری ٹیری جوس کے خلاف ہنگامہ، ستمبر 2012 میں ”انویسنس آف مسلمس“ (Innocence of Muslims) کے نام سے امریکا میں بننے والی فلم کے خلاف ہنگامہ، وغیرہ۔

اس سلسلے میں سی پی ایس انٹریشنل (نئی دہلی) کا تجربہ قابل نقل ہے۔ پچھلے برسوں میں جب مذکورہ حالات پیدا ہوئے تو سی پی ایس کے لوگوں نے برسوں کی محنت کے بعد انگریزی زبان میں قرآن کا ایک ایسا ترجمہ تیار کیا جو وقت کے اسلوب میں ہوا اور بہ آسانی قابل فہم (easily understandable) ہو۔ پھر اس ترجمے کو خوب صورت انداز میں چھاپ کر انہوں نے دنیا کے مختلف ملکوں میں وہاں کے غیر مسلموں کے درمیان بڑے پیمانے پر تقسیم کرنا شروع کر دیا۔ یہ کام نہایت منظم انداز میں 2008 سے جاری ہے۔ سی پی ایس کے افراد کا مشترک تجربہ یہ ہے کہ جب بھی وہ کسی غیر مسلم کو قرآن کا انگریزی ترجمہ یہ کہہ کر پیش کرتے ہیں کہ — سر، یہ آپ کے لیے اسپر پچوں گفت ہے (Sir, this is a spiritual gift for you!) تو وہ بہت شوق سے اُس کو اس طرح لیتا ہے جیسے کہ وہ بہت پہلے سے قرآن کا انتظار کر رہا تھا۔

یہ قرآن کے انطباقِ نو (reapplication) کی ایک مثال ہے۔ اس طرح کے انطباقِ نو کے موقع موجودہ زمانے میں کثرت سے موجود ہیں، مگر مذکورہ روایت کے الفاظ میں، ”اویعیہ“ کی غیر موجودگی کی بنا پر ان کا استعمال ممکن نہ ہوسکا۔ حقیقت یہ ہے کہ اسلام کا سب سے بڑا مشن دعوت الی اللہ ہے۔ وہ چیز جس کو مخالفانہ پروپیگنڈہ کہا جاتا ہے، وہ اپنی حقیقت کے اعتبار سے، دعوت کے لیے نئے موقع پیدا ہونے کے ہم معنی ہے۔ اگر صحیح شعور زندہ ہو تو مسلمان ایسے ہر موقع کو غوغائی تحریک کے بجائے دعویٰ مقصد کے لیے استعمال کریں۔ اس طرح وہ منفی واقعات کو ثابت نتیجہ کی صورت دینے میں کامیاب ہو جائیں گے۔ یہی وہ اعلیٰ بصیرت ہے جس کو قرآن میں حکمت اور حدیث میں فراتِ مومن کے الفاظ سے تعبیر کیا گیا ہے۔

بنگلور میں عصری اسلوب میں فکر انگریز کتابوں، ماہ نامہ الرسالہ اور دعویٰ لٹریچر کے لیے ایڈٹر فرمائیں:

Centre for Peace, Bangalore
Tel. 080-22239121, Mob. 09886243194
Email.: thecentreforpeace@gmail.com

اختلافِ رائے

ایک بار میری ملاقات ایک مغربی اسکالر سے ہوئی۔ میں نے پوچھا کہ اپنی مغرب کی ترقی کا راز کیا ہے۔ انھوں نے جواب دیا۔ اختلافِ رائے (dissent) کو انسان کا مقدس حق قرار دینا۔ یہ بلاشبہ ایک درست بات ہے۔

لیکن وہ مغربی فکر کی بات نہیں، وہ فطرت کا ایک قانون ہے۔ اس قانون کو ایک حدیث رسول میں ان الفاظ میں بیان کیا گیا ہے: اختلافِ امتی رحمة۔

اختلافِ رائے کا اظہار ہمیشہ تنقید (criticism) کی صورت میں ہوتا ہے۔ مگر تنقید خواہ وہ کسی شخص کے حوالے سے کی گئی ہو، وہ اپنی حقیقت کے اعتبار سے مطابعے کی ایک صورت ہوتی ہے۔ تنقید کا اصل مقصد کسی موضوع پر کھلے تبادلہ خیال (open discussion) کا آغاز کرنا ہوتا ہے۔ تنقید کا مقصد یہ ہے کہ مختلف ذہن (mind) دیانت دارانہ طور پر (honestly) اپنے نتیجہ تحقیق کو بتائیں اور پھر دوسرے لوگ دیانت داری کے ساتھ اس پر اپنے خیالات کا اظہار کریں۔ اس طرح کا آزادانہ تبادلہ خیال ذہنی ارتقا (intellectual development) کا لازمی تقاضا ہے۔

علم اپنی نوعیت کے اعتبار سے ایک لامحدود موضوع ہے۔ یہ بات مذہبی موضوع پر بھی اُسی طرح صادق آتی ہے جس طرح سیکولر موضوع پر۔ اختلافِ رائے بلاشبہ ایک رحمت ہے۔ اختلافِ رائے ہر حال میں مفید ہے۔ اس معاملے میں اگر کوئی شرط ہے تو وہ صرف ایک ہے، وہ یہ کہ اختلاف کرنے والا مسلمہ دلیل کی بنیاد پر اختلاف کرے، وہ الزام تراشی کا طریقہ اختیار کرے۔

اختلافِ رائے کے فائدے بے شمار ہیں۔ اس سے مسئلہ زیر بحث کے نئے پہلو سامنے آتے ہیں۔ اس سے تخلیقی فکر (creative thinking) میں اضافہ ہوتا ہے۔ اس کے ذریعے لوگوں کو موقع ملتا ہے کہ وہ دوسرے کے نتیجہ فکر سے فائدہ اٹھائیں۔ اس سے مسئلہ زیر بحث کے مخفی گوشے سامنے آتے ہیں، وغیرہ۔

موت کا پیغام

معروف ہندستانی صحافی خشونت سنگھ 20 مارچ 2014 کوئی دہلی میں انتقال کر گئے۔ بہ وقت انتقال ان کی عمر 99 سال تھی۔ دنیوی اعتبار سے وہ ایک کامیاب انسان تھے۔ شہرت، دولت، پوزیشن، اعزاز ہر چیز انھیں حاصل تھی۔ وہ ایک بہت بڑے مکان میں رہتے تھے۔ لیکن انتقال کے وقت سب کچھ ان سے چھوٹ گیا۔ دوسرے انسانوں کی طرح وہ بھی اپنی بڑائی (greatness) کا کوئی حصہ اپنے ساتھ نہیں لے گئے۔

یہی ہر انسان کی کہانی ہے۔ موت اُس حقیقت کو یاد دلاتی ہے جس کو قرآن میں ان الفاظ میں بیان کیا گیا ہے: ولقد جئتمونا فرادی کما خلقنا کم اول مرّة، وترکتم ما خوّلنا کم وراء ظهور کم (6:94) یعنی تم ہمارے پاس اکیلے آگئے جیسا کہ ہم نے تم کو پہلی بار پیدا کیا تھا، اور جو کچھ ہم نے تم کو دیا تھا، وہ سب کچھ تم اپنے پیچھے چھوڑ آئے۔

قدیم مصر کے بادشاہ فرعون نے کہا تھا: أَنَارِبْكُمُ الْأَعْلَى (79:24) یعنی میں تمہارا سب سے بڑا رب ہوں۔ شعوری یا غیر شعوری طور پر ہر آدمی اس احساس میں جیتا ہے۔ ہر آدمی کسی نہ کسی بڑائی کو اپنی بڑائی سمجھتا ہے۔ موت اس احساس کی نفی کرتی ہے۔ موت یہ بتاتی ہے کہ انسان کے پاس جو بڑائی ہے، وہ اس کے وجود کا حصہ نہیں، انسان کی ہر بڑائی ایک خارجی بڑائی ہے۔ موت اسی حقیقت کی عملی یاد دہانی ہے۔ سب سے بڑی حقیقت جو انسان کو جاننا چاہیے، وہ یہ کہ اللہ کی بڑائی اس کے اپنے وجود کا حصہ ہے، وہ بھی اس کے وجود سے جدا ہونے والی نہیں۔ اس کے عکس، انسان کی بڑائی اس کے وجود کا حصہ نہیں۔

موت سے پہلے بظاہر یہ معلوم ہوتا ہے کہ انسان کی بڑائی خود اس کے وجود کا حصہ ہے، لیکن موت آتے ہی دونوں ایک دوسرے سے الگ ہوجاتے ہیں۔ اب انسان الگ رہتا ہے اور اس کی بڑائی الگ۔ انسان دنیا سے آخرت کی طرف اس طرح سفر کرتا ہے کہ اُس کا سب کچھ ہمیشہ کے لیے اسی دنیا میں چھوٹ جاتا ہے۔

اظہارِ دین

دور حاضر کی نسبت سے اسلام کو سمجھنے کے لیے ایک جامع کتاب
از: مولانا وحید الدین فار

دور حاضر اپنی حقیقت کے اعتبار سے، دور اسلام ہے۔ دور حاضر کی علمی ترقیوں نے اسلام کی عالمی اہمیت کو از سر نو واضح کیا ہے۔ سامنے اسلام کا عالم کلام ہے۔

دور جدید کو ایک آنڈیا لوگی کی ضرورت ہے۔ اسلام اسی آنڈیا لوگی کا دوسرا نام ہے۔ روحِ عصر سب سے زیادہ جس

چیز کی طالب ہے، وہ بلاشبہ دینِ اسلام ہے۔ اسلام دنیا اور آخرت کی سعادتوں کے لیے ایک مستند گانڈی کی حیثیت رکھتا ہے۔ اسلام اپنے نظریہ کے اعتبار سے، مبنی بر توحید دین ہے اور اپنے طریقہ کار کے اعتبار سے، مبنی بر امن دین۔ عصری اسلوب میں اسلام کے ان تمام پہلوؤں کو جانتے کے لیے اظہارِ دین کا مطالعہ کیجئے۔

